

జన సమీక్ష

మా లక్ష్యం సామాన్యుని పక్షం

తెలుగు దినపత్రిక

సమ్మెలో ఉద్యమ పరిస్థితులు

నిజామాబాద్ Nizamabad	సంపుటి : 03 Vol: 03	సంచిక : 94 Vol: 94	ఏప్రిల్ 24 శుక్రవారం 2026 April 24 Fryday 2026	ఎడిటర్ : రాచమల్లు మాధవి Editor : rachamalla madhavi	పేజీలు 08 Pages 08	వెల : రూ. 6.00 Cost: Rs 6.00
-------------------------	------------------------	-----------------------	---	--	-----------------------	---------------------------------

కేబినెట్ లో కీలక నిర్ణయాలు

ఆర్టీసీ సమ్మె పరిష్కారం, రిటైర్డ్ ఉద్యోగుల బకాయిల చెల్లింపులు, కాశీశ్వరం ప్రాజెక్టుపై ప్రభుత్వం పలు కీలక నిర్ణయాలు

హైదరాబాద్ జనసంఘర్షణ
తెలంగాణ రాష్ట్ర కేబినెట్ సమావేశంలో ఆర్టీసీ సమ్మె పరిష్కారం, రిటైర్డ్ ఉద్యోగుల బకాయిల చెల్లింపులు మరియు కాశీశ్వరం ప్రాజెక్టుపై ప్రభుత్వం పలు కీలక నిర్ణయాలు తీసుకుంది. రాష్ట్రంలో కొనసాగుతున్న ఆర్టీసీ కార్మికుల సమ్మెను ముగించేందుకు ప్రభుత్వం నేడు కార్మిక సంఘాలతో చర్చలు జరపాలని నిర్ణయించింది. ఉప ముఖ్యమంత్రి భట్టి విక్రమార్కు నేతృత్వంలోని ఐదుగురు మంత్రుల బృందం కార్మిక నేతలతో భేటీ కానుంది. ఈ సందర్భంగా ముఖ్యమంత్రి రేవంత్ రెడ్డి మరియు ఇతర మంత్రులు కార్మికులకు విజ్ఞప్తి చేస్తూ, ఎవరూ ఉద్యోగానికి లోనై ప్రాణాలు తీసుకోవద్దని, సమస్యల పరిష్కారానికి ప్రభుత్వం చిత్తశుద్ధితో ఉందని భరోసా ఇచ్చారు.



ఆర్టీసీ కార్మికులు రాష్ట్ర సాధనలో కీలక పాత్ర పోషించారని గుర్తు చేస్తూ, చర్చల ద్వారానే డిమాండ్లను పరిష్కరించుకుందామని పిలుపునిచ్చారు. మరోవైపు, గత ప్రభుత్వం పెండింగ్ లో పెట్టిన రిటైర్డ్ ఉద్యోగుల బకాయిల అంశంపై కేబినెట్ మాసవీరు కోణంలో స్పందించింది. రాష్ట్ర ఆర్థిక పరిస్థితి ఇబ్బందికరంగా

➤ మిగతా 2వ పేజీలో..

రెండో రోజూ సమ్మె



హైదరాబాద్ జనసంఘర్షణ

తెలంగాణ రాష్ట్రవ్యాప్తంగా ఆర్టీసీ కార్మికులు చేపట్టిన సమ్మె రెండో రోజైన గురువారం కూడా ఉధృతంగా కొనసాగింది. తమ న్యాయపరమైన డిమాండ్ల సాధన కోసం కార్మికులు పట్టుబట్టడంతో రాష్ట్రంలోని అన్ని డిపోల్లో బస్సులు ఎక్కడికక్కడే నిలిచిపోయాయి. అటు ప్రభుత్వం పోలీసు బలగాలను ప్రయోగించి బస్సులను నడిపించేందుకు ప్రయత్నించినప్పటికీ, కార్మికులు వాటిని అడ్డుకోవడంతో ఉద్యమ పరిస్థితులు నెలకొన్నాయి. హైదరాబాద్ సహా అన్ని జిల్లాల్లోనూ డిపోల్ వద్ద తెల్లవారుజాము నుంచే కార్మికులు బయటపడి నిరసనలు చేపట్టారు. కాంగ్రెస్ ప్రభుత్వం పోలీసు పహారాలో ప్రతి బస్సుకు ఒక కానిస్టేబుల్ను

➤ మిగతా 2వ పేజీలో..

పశ్చిమబెంగాల్ లో విజయం సాధించబోతున్నాం

○ ప్రధానమంత్రి మోదీ

కలకత్తా జనసంఘర్షణ

పశ్చిమ బెంగాల్ అసెంబ్లీ ఎన్నికల్లో భారతీయ జనతా పార్టీ చారిత్రాత్మక విజయం సాధించబోతోందని ప్రధాని నరేంద్ర మోదీ ధీమా వ్యక్తం చేశారు. మే 4వ తేదీన వెలువడనున్న ఎన్నికల ఫలితాల అనంతరం రాష్ట్రవ్యాప్తంగా విజయోత్సవాలు జరుపుకుంటామని, ఆ రోజున ప్రజలందరికీ మిరాయిలతో పాటు 'ఝాల్ ముఢ' (మురమురాల మిశ్రమం) పంచుతామని ఆయన ప్రకటించారు. నదియా జిల్లాలోని కృష్ణానగర్ లో జరిగిన భారీ ఎన్నికల బహిరంగ సభలో పాల్గొన్న ప్రధాని, తృణమూల్ కాంగ్రెస్ ప్రభుత్వంపై తీవ్రస్థాయిలో విమర్శలు గుప్పించారు. గతంలో భారీగా ఓటింగ్ నమోదైన చోటల్లా బీజేపీ ఘనవిజయం సాధించిందని, బెంగాల్ లోనూ అదే పునరావృతం కాబోతోందని పేర్కొన్నారు. ఇటీవల తాను ఝాల్ ముఢ తింటే అది తీవ్రమైన నేతలకు ఎంతో మంట పుట్టించిందని వ్యంగ్యాస్త్రాలు సంధించారు. గత ఐదు దశాబ్దాల రాజకీయ ప్రస్థానంలో బెంగాల్ లో ఇంత తక్కువ హింసతో ఎన్నికలు జరగడం ఇదే తొలిసారి అని మోదీ



➤ మిగతా 2వ పేజీలో..

2029 ఎన్నికల నుంచే అమల్లోకి మహిళలకు 33 శాతం రిజర్వేషన్లు

కేంద్ర మంత్రి భూపతిరాజు శ్రీనివాస వర్మ



విజయవాడ జనసంఘర్షణ

చట్టసభల్లో మహిళలకు 33 శాతం రిజర్వేషన్లు కల్పించే చారిత్రాత్మక నిర్ణయం 2029 ఎన్నికల నుంచే అమల్లోకి వచ్చేలా ఎన్నియే ప్రభుత్వం పక్కా ప్రణాళికతో అడుగులు వేస్తోందని కేంద్ర మంత్రి భూపతిరాజు శ్రీనివాస వర్మ స్పష్టం చేశారు. విజయవాడలో జరిగిన మీడియా సమావేశంలో ఆయన మాట్లాడుతూ, గత 25 ఏళ్లుగా ఈ బిల్లును అడ్డుకుంటూ వస్తున్న విపక్షాలు, ఇప్పుడు కూడా కుట్రపూరితంగా ఆటంకాలు సృష్టిస్తున్నాయని ధ్వజమెత్తారు. ప్రధాని నరేంద్ర మోదీ నాయకత్వంలో ప్రతిష్టాత్మకంగా రూపొందించిన

➤ మిగతా 2వ పేజీలో..

నేటి నుంచి సమ్మర్ సెలవులు

జూన్ 12న తిరిగి ప్రారంభం



హైదరాబాద్ జనసంఘర్షణ

తెలంగాణ రాష్ట్రవ్యాప్తంగా పాఠశాల విద్యార్థులకు వేసవి సెలవుల సందడి అధికారికంగా ప్రారంభమైంది. పెరుగుతున్న ఎండల తీవ్రతను పరిగణనలోకి తీసుకున్న విద్యాశాఖ, ఏప్రిల్ 23వ తేదీతో ప్రస్తుత విద్యా సంవత్సరాన్ని ముగిస్తూ నిర్ణయం తీసుకుంది. దీంతో శుక్రవారం ఏప్రిల్ 24 నుంచి జూన్ 11 వరకు రాష్ట్రంలోని అన్ని ప్రభుత్వ, ప్రైవేటు పాఠశాలలకు వేసవి సెలవులు వర్తించనున్నాయి. దాదాపు 50 రోజుల సుదీర్ఘ విరామం అనంతరం, తిరిగి జూన్ 12న పాఠశాలలు పునఃప్రారంభం కానున్నాయి. సాధారణంగా ఏప్రిల్ నెలాఖరు వరకు విద్యాసంవత్సరం కొనసాగినప్పటికీ, ఈ ఏడాది ఉష్ణోగ్రతలు అసాధారణంగా పెరుగుతుండటంతో విద్యార్థుల ఆరోగ్య భద్రత దృష్ట్యా విద్యాశాఖ ముందస్తుగానే సెలవులు ప్రకటించింది. విద్యా సంవత్సరం చివరి రోజైన గురువారం నాడు అన్ని ప్రభుత్వ, మోడల్ పాఠశాలలు మరియు కేజీబీవీఎల్ విద్యార్థుల తల్లిదండ్రులతో సమావేశాలు జరిగినాయి. ఈ సందర్భంగా విద్యార్థుల ప్రగతి

ఇంధన భద్రతపై ప్రత్యేక దృష్టి

న్యూఢిల్లీ జనసంఘర్షణ

భారతదేశం తన ఇంధన అవసరాల కోసం విదేశాలపై ఆధారపడటాన్ని తగ్గించుకుంటూ, ఇంధన భద్రతను పటిష్టం చేసుకోవడంపై ప్రత్యేక దృష్టి సారించింది. భవిష్యత్తులో అత్యంత కీలకమైన శక్తి వనరుగా మారనున్న హరిత హైడ్రోజన్ (గ్రీన్ హైడ్రోజన్) రంగంలో అగ్రగామిగా నిలిచేందుకు చైనా మరియు భారత్ దేశాలు పూర్వోత్తర ప్రణాళికలతో ముందుకు సాగుతున్నాయి. నీటి ఎలక్ట్రోలిసిస్ ప్రక్రియ ద్వారా పునర్నియోగ ఇంధనాన్ని ఉపయోగించి ఉత్పత్తి చేసే ఈ హరిత హైడ్రోజన్ కోసం ఇరు దేశాలు భారీగా నిధులను వెచ్చిస్తున్నాయి. పశ్చిమ

దేశాల్లో ఈ రంగంపై కొంత స్పష్టత నెలకొన్నప్పటికీ, ఆసియా దిగ్గజాలైన భారత్, చైనాలు మాత్రం రాజకీయ సంకల్పంతో మార్కెట్ విస్తరణకు సిద్ధమయ్యాయి. ముఖ్యంగా కాలుష్యానికి ప్రధాన కారణమైన బొగ్గ వినియోగాన్ని తగ్గించే క్రమంలో చైనా 200 కోట్ల డాలర్ల భారీ ప్రాజెక్టును చేపట్టి పారిశ్రామిక ఆధిపత్యం కోసం ప్రయత్నిస్తోంది. మరోవైపు భారత్ సుమారు 210 కోట్ల డాలర్ల విలువైన రాయితీలను ప్రకటిస్తూ, 2030 నాటికి ఏడాదికి 50 లక్షల మెట్రిక్ టన్నుల హరిత హైడ్రోజన్ ను ఉత్పత్తి చేయాలని ప్రతిష్టాత్మక లక్ష్యాన్ని నిర్దేశించుకుంది. ఇది ప్రస్తుత ప్రపంచ మార్కెట్

➤ మిగతా 2వ పేజీలో..

కేబినెట్ లో కీలక నిర్ణయాలు

మొదటిపేజీ తరువాయి.. ఉన్నప్పటికీ, రిటైర్డ్ ఉద్యోగుల కోసం మంత్రులు, ఎమ్మెల్యేలు తమ వేతనాల నుంచి 50 శాతాన్ని వదులుకోవాలని ఉదారంగా నిర్ణయించుకున్నారు. సుమారు 8 వేల కోట్ల రూపాయల రిటైర్మెంట్ బెనిఫిట్స్ పెండింగ్ లో ఉండగా, వీటిని రాబోయే 100 రోజుల్లోగా పూర్తిగా చెల్లించేలా ప్రత్యామ్నాయ మార్గాలను అన్వేషించాలని నిర్ణయం తీసుకున్నారు. కాశీశ్వరం ప్రాజెక్టుపై వచ్చిన కోర్టు తీర్పును పరిశీలించి, తదుపరి చర్యల కోసం న్యాయనిపుణులతో సంప్రదించాలని ప్రభుత్వం భావిస్తోంది. ఈ వ్యవహారంలో సీబీఐ విచారణ కోసం కేంద్రంపై ఒత్తిడి పెంచాలని కూడా కేబినెట్ నిర్ణయించింది. వీటితో పాటు రాష్ట్రంలో సహకార సంఘాల ఎన్నికలను నిర్వహించాలని, పీఎస్ఎస్ చైర్మన్లను నామినేటెడ్ పద్ధతిలో భర్తీ చేయాలని ప్రభుత్వం నిర్ణయించింది. గచ్చిబౌలి స్టేడియం అభివృద్ధికి సంబంధించి టాటా సంస్థతో కుదుర్చుకున్న ఒప్పందం ప్రకారం 76 ఎకరాలను రూ.700 కోట్లతో ఆధునికీకరించనున్నట్లు మంత్రులు పొంగులేటి శ్రీనివాస రెడ్డి, ఉత్తమ్ కుమార్ రెడ్డి మరియు వాకిటి శ్రీహరి వెల్లడించారు. ఆదాయ వనరుల పెంపు కోసం ప్రత్యేక కమిటీని ఏర్పాటు చేస్తూనే, ప్రజాప్రతినిధుల త్యాగంతోవైసా సర్ ఉద్యోగుల కష్టాలను తీర్చాలన్నదే తమ ప్రభుత్వ లక్ష్యమని మంత్రులు స్పష్టం చేశారు.

2029 ఎన్నికల నుంచే అమల్లోకి మహిళలకు 33 శాతం రిజర్వేషన్లు

మొదటిపేజీ తరువాయి.. 'నారీ శక్తి వందన్ అధినియం' ద్వారా మహిళలకు రాజకీయంగా సమచిత స్థానం దక్కనుందని ఆయన ఆశాభావం వ్యక్తం చేశారు. 2014 కంటే ముందు అధికారంలో ఉన్న ప్రభుత్వాలు మహిళా రిజర్వేషన్ల గురించి మాటలు చెప్పాయే తప్ప, ఆచరణలో ఏమాత్రం చొరవ చూపలేదని ఆయన విమర్శించారు. పార్లమెంటులో ఈ బిల్లుపై చర్చ జరిగినప్పుడు మహిళా లోకం ఎంతో ఆశగా ఎదురుచూసినదని, అయితే కాంగ్రెస్ మరియు దాని మిత్రపక్షాలు సంకుచిత రాజకీయాల కోసం బిల్లును వ్యతిరేకించాయని ఆరోపించారు. దక్షిణాది రాష్ట్రాలకు అన్యాయం జరుగుతుందనే తప్పుడు ప్రచారంతో విపక్షాలు మహిళల హక్కులను కాలరాస్తున్నాయని మండిపడ్డారు. దేశవ్యాప్తంగా నియోజకవర్గాల పునర్విభజన అనంతరం దక్షిణాది రాష్ట్రాల వాటా పెరుగుతుందని, ఈ విషయాన్ని పార్లమెంటు సాక్షిగా కేంద్ర హోం మంత్రి అమిత్ షా స్పష్టం చేసినప్పటికీ ప్రతిపక్షాలు అబద్ధాలను ప్రచారం చేస్తున్నాయని శ్రీనివాస వర్మ వివరించారు. కొన్ని రాజకీయ పార్టీలు కేవలం తమ కుటుంబ సభ్యులకే పదవులు కట్టబెడుతూ, సామాన్య మహిళలకు అవకాశాలు రాకుండా అడ్డుకుంటున్నాయని ఆయన ఆరోపించారు. మహిళా సాధికారత సాధించడమే లక్ష్యంగా బీజేపీ ఇప్పటికే పార్టీ పదవుల్లో 33 శాతం రిజర్వేషన్లను అమలు చేస్తోందని గుర్తు చేశారు. విపక్షాల అసలు స్వరూపాన్ని మహిళా లోకానికి వివరించేందుకు దేశవ్యాప్తంగా 'జన ఆక్రోశ ర్యాలీలు' మరియు సభలు నిర్వహించనున్నట్లు ఆయన వెల్లడించారు. 2029 లోకసభ ఎన్నికల నాటికి మహిళా రిజర్వేషన్లు ఖచ్చితంగా అమలు కావాలనే సంకల్పంతో మోదీ ప్రభుత్వం ఉందని, ఈ మహత్తర కార్యంలో మహిళలందరూ చైతన్యవంతంగా భాగస్వాములు కావాలని ఆయన పిలుపునిచ్చారు. ప్రధాని మోదీ నాయకత్వంపై మహిళలకు ఉన్న నమ్మకాన్ని ఎవరూ చెరిపివేయలేరని, రానున్న రోజుల్లో మరోసారి ఈ బిల్లును పటిష్టంగా ముందుకు తీసుకెళ్లి మహిళలకు న్యాయం చేస్తామని కేంద్ర మంత్రి పునరుద్ఘాటించారు.

రెండో రోజూ సమ్మె

మొదటిపేజీ తరువాయి.. కేటాయింబి బలవంతంగా సర్వీసులను పునరుద్ధరించాలని చూస్తున్నప్పటికీ, కార్మికులు వెనక్కి తగ్గకుండా పోరాటాన్ని కొనసాగిస్తున్నారు. పలుచోట్ల పోలీసులు కార్మికులను అదుపులోకి తీసుకుని అరెస్టులు చేసినా ఉద్యమ సెగ తగ్గలేదు. బస్సులు రోడ్లకక్కపోవడంతో సామాన్య ప్రయాణికులు తీవ్ర ఇబ్బందులకు గురవుతున్నారు. ప్రైవేట్ వాహనదారులు ఈ అదును చూసుకుని ప్రయాణికుల నుంచి భారీగా ఛార్జీలు వసూలు చేస్తూ దోచుకుంటున్నారన్న విమర్శలు వెల్లువెత్తుతున్నాయి. మెదక్ డిపోలో అధికారులు బస్సులను బయటకు తీసేందుకు ప్రయత్నించగా కార్మికులు అడ్డుకోవడంతో అక్కడ ఘర్షణ వాతావరణం ఏర్పడింది, వెంటనే పోలీసులు రంగప్రవేశం చేసి కార్మికులను స్టేషన్ కు తరలించారు. ఉమ్మడి వరంగల్ జిల్లాలోని తొమ్మిది డిపోల్లో సుమారు 600 బస్సులు షెడ్యూల్ పరిమితం కాగా, కరీంనగర్, ఆదిలాబాద్ జిల్లాల్లో కూడా సమ్మె ప్రభావం స్పష్టంగా కనిపిస్తోంది. కామరెడ్డి జిల్లాలో కార్మికులు ఏర్పాటు చేసుకున్న నిరసన టెంట్లను పోలీసులు తొలగించడంతో వివాదం రాజుకుంది. సిద్దిపేట, గజ్వేల్ వంటి ప్రాంతాల్లో డిపోల ఎదుట భారీ ఎత్తున ధర్మాలు జరిగాయి. నల్గొండ, సూర్యాపేట జిల్లాల్లో అవుట్ సోర్సింగ్ సిబ్బందితో బస్సులను నడిపించేందుకు ప్రభుత్వం చేసిన ప్రయత్నాలను కార్మికులు సమర్థవంతంగా అడ్డుకున్నారు. మహబూబాబాద్ జిల్లా తొర్రూరులో విధులకు హాజరుకాని 21 మంది కార్మికులపై పోలీసులు కేసులు నమోదు చేయడం కార్మిక సంఘాల ఆగ్రహానికి కారణమైంది. పోలీసుల అత్యుత్సాహాన్ని తప్పుబడుతూ, అరెస్టుయిన వారిని తక్షణమే విడుదల చేయాలని ఉద్యోగ సంఘాల నేతలు ప్రభుత్వాన్ని డిమాండ్ చేస్తున్నారు. ప్రభుత్వం నిరంకుశంగా వ్యవహరించడం మానుకుని సమన్వయ పరిష్కరించాలని వారు స్పష్టం చేశారు.

పశ్చిమబెంగాల్ లో విజయం సాధించబోతున్నాం

మొదటిపేజీ తరువాయి..వ్యాఖ్యానించారు. ప్రజాస్వామ్య స్ఫూర్తిని కాపాడుతూ ప్రశాంత వాతావరణంలో ఎన్నికలు నిర్వహిస్తున్న ఎన్నికల సంఘానికి ఆయన అభినందనలు తెలిపారు. రాష్ట్రంలో టీఎంసీ నేతృత్వంలోని 'జంగిల్ రాజ్' అంతమవ్వాలని ప్రజలు కోరుకుంటున్నారని, 15 ఏళ్ల క్రితం కమ్యూనిస్టులను ఎలాగైతే గద్దె దించారో, ఇప్పుడు టీఎంసీ కూడా అదే గతి పడుతుందని హెచ్చరించారు. ముఖ్యంగా మతువా, నమశూద్ర వర్గాలతో పాటు శరణార్థి కుటుంబాలకు బీజేపీ ప్రభుత్వం అండగా ఉంటుందని, సీఎం (జూజూ) కింద పౌరసత్వ ప్రక్రియను వేగవంతం చేసి ప్రతి పౌరుడికి దక్కాల్సిన గౌరవాన్ని, హక్కులను కల్పిస్తామని హామీ ఇచ్చారు. అణచివేతదారులకు, అవినీతిపరులకు కాలం చెల్లిందని, మే 4 తర్వాత బెంగాల్ లో 'సబ్బా సాధ్ - సబ్బా వికాస్' మంత్రంతో సుపరిపాలన ప్రారంభమవుతుందని ప్రధాని మోదీ స్పష్టం చేశారు.

ఇంధన భద్రతపై ప్రత్యేక దృష్టి

మొదటిపేజీ తరువాయి.. పరిమాణం కంటే ఐదు రెట్లు అధికం కావడం విశేషం. పశ్చిమబెంగాల్ లో నెలకొన్న అనిశ్చిత పరిస్థితుల వల్ల సహజ వాయువు దిగుమతులకు అటంకాలు ఏర్పడుతున్న నేపథ్యంలో, దేశీయంగా ఇంధన స్యయం సమృద్ధి సాధించడం భారత్ కు అనివార్యమైంది. ఇందులో భాగంగా రిఫైనరీలు, ఎరువుల కర్మాగారాలు మరియు ఉక్కు పరిశ్రమల నుంచి గ్యారంటీలను సబ్సిడీలతో అనుసంధానిస్తూ ప్రైవేటు పెట్టుబడులను ప్రభుత్వం ప్రోత్సహిస్తోంది. అధిక ఉత్పత్తి ద్వారా వ్యయాన్ని తగ్గించి, మార్కెట్ లో గ్రీన్ హైడ్రోజన్ డిమాండ్ ను పెంచడమే లక్ష్యంగా భారత్ అడుగులు వేస్తోంది. పారిశ్రామిక రంగం మొత్తం స్వచ్ఛమైన ఇంధనం వైపు మళ్లుతున్న ఈ తరుణంలో, గ్రోబల్ మార్కెట్ లో తన ముద్ర వేసేందుకు భారత్ పక్కా ప్రణాళికతో సిద్ధమవుతోంది.

నేటి నుంచి సమ్మర్ సెలవులు

మొదటిపేజీ తరువాయి.. నివేదికలను అందజేయడంతో పాటు, వేసవి సెలవులను సద్వినియోగం చేసుకునేలా పిల్లలకు తగిన సూచనలు చేశారు. అయితే, ఒకవైపు సెలవుల సంతోషం ఉన్నప్పటికీ, మరోవైపు రాష్ట్రంలో కొనసాగుతున్న ఆర్థిక సమస్య విద్యార్థులు మరియు వారి కుటుంబాలకు తీవ్ర ఆందోళన కలిగిస్తోంది. వేసవి సెలవులను గడిపేందుకు సొంత గ్రామాలకు వెళ్లాలని ప్రణాళికలు వేసుకున్న ప్రయాణికులకు బస్సులు డిపోలకే పరిమితం కావడంతో భారీ అటంకం ఏర్పడింది. రవాణా సౌకర్యాలు అందుబాటులో లేకపోవడంతో వేలాది మంది ప్రజలు తమ ప్రయాణాలను వాయిదా వేసుకోవాల్సిన దుస్థితి నెలకొంది. పరీక్షల ఒత్తిడి నుంచి ఉపశమనం పొందేందుకు పిల్లలు ఊళ్లకు వెళ్లేందుకు ఉత్సాహం చూపుతున్నా సమ్మె కారణంగా ప్రస్తుతానికి ఎక్కడికక్కడే నిలిచిపోవాల్సి వస్తోంది. ఆర్థిక సమస్య పరిష్కారమై బస్సులు పునఃప్రారంభమైతేనే సామాన్యులకు ఈ వేసవి ప్రయాణాలు సాధ్యపడతాయి. ఎండల తీవ్రత దృష్ట్యా సెలవుల్లో పిల్లలు బయట తిరగకుండా జాగ్రత్తలు తీసుకోవాలని వైద్యులు సూచిస్తుండగా, రవాణా ఇబ్బందుల వల్ల సెలవుల వినోదం కాస్త నిరాశతోనే మొదలైంది.

సమ్మెలో ఉద్రిక్త పరిస్థితులు

హైదరాబాద్
తెలంగాణలో కొనసాగుతున్న ఆర్థిక సమస్య తీవ్ర రూపం దాల్చుతోంది. ప్రభుత్వ మొండి వైఖరిని నిరసిస్తూ కార్మికులు ఆందోళన పథంలో ఉండగా, మరోవైపు అత్యుత్సాహుత్వాలు చోటుచేసుకోవడం రాష్ట్రవ్యాప్తంగా కలకలం రేపుతోంది. నల్లగొండ జిల్లా మిర్యాలగూడ డిపోకు చెందిన డ్రైవర్ వెంకన్న తన శరీరంపై పెట్రోల్ పోసుకుని ఆత్మహత్యకు ప్రయత్నించడం తీవ్ర ఉద్రిక్తతకు దారితీసింది. అయితే, అక్కడే ఉన్న సహచర కార్మికులు సమయస్ఫూర్తితో స్పందించి అతడిని అడ్డుకోవడంతో పెను ప్రమాదం తప్పింది. అదేవిధంగా వరంగల్ జిల్లా నర్సంపేటలో డ్రైవర్ శంకర్ గౌడ్ ఆత్మహత్యాయత్నానికి పాల్పడటం వివాదాన్ని నింపింది. ఈ ఘటనలో అతనికి 60 నుండి 80 శాతం మేర కాలిన గాయాలయ్యాయి. ప్రస్తుతం ఆయన పరిస్థితి విషమంగా ఉండటంతో మెరుగైన చికిత్స నిమిత్తం హైదరాబాద్ కు తరలించి వెంటిలేటర్ పై ఉంచి చికిత్స అందిస్తున్నారు. కార్మికుల ఆవేదన ఒకవైపు ఉంటే, ఆర్థిక సమస్య ప్రభావంతో రెండో రోజూ కూడా రవాణా వ్యవస్థ పూర్తిగా స్తంభించిపోయింది. బస్సులు డిపోలకే పరిమితం కావడంతో ప్రయాణికులు, నిత్యం విధులకు వెళ్లే ఉద్యోగులు, దినసరి కూలీల అష్టకష్టాలు పడుతున్నారు. ఈ పరిస్థితిని ఆసరాగా చేసుకున్న ప్రైవేట్ వాహనదారులు ఇష్టాధిక్యంగా ఛార్జీలు వసూలు చేస్తూ సామాన్యుల నడ్డి విరుస్తున్నారు. ప్రభుత్వం మరియు ఆర్థిక యాజమాన్యం తమ డిమాండ్లపై సానుకూలంగా స్పందించాలని, లేనిపక్షంలో పోరాటాన్ని మరింత ఉధృతం చేస్తామని కార్మిక సంఘాలు హెచ్చరిస్తున్నాయి. వరుసగా జరుగుతున్న ఈ అత్యుత్సాహుత్వాల ఫలనలతో రాష్ట్రంలోని డిపోల వద్ద ఉద్రిక్త వాతావరణం నెలకొంది. ప్రభుత్వం తక్షణమే స్పందించి చర్చల ద్వారా ఈ ప్రతిష్టంభనకు తెరదించాలని ప్రయాణికులు, ప్రజాసంఘాలు కోరుతున్నాయి.

తెలంగాణ భవిష్యత్ కెసిఆర్ కే సాధ్యం

మిడియా సమావేశంలో జీవన్ రెడ్డి
రాజస్థానిసిల్ల, ఏప్రిల్ 23 : కుట్రలు, కుతంత్రాలతో పాలన కొనసాగిస్తున్న కాంగ్రెస్ ప్రభుత్వం నుంచి తెలంగాణ భవిష్యత్ ను కాపాడటమే కేసీఆర్ లక్ష్యమని బీఆర్ఎస్ రాష్ట్ర ప్రధాన కార్యదర్శి, మాజీ మంత్రి జీవన్ రెడ్డి అన్నారు. సిరిసిల్ల బీఆర్ఎస్ కార్యాలయంలో బీఆర్ఎస్ నాయకులతో కలిసి ఏర్పాటుచేసిన మీడియా సమావేశంలో ఆయన మాట్లాడారు. ఇటీవల జరిగిన జగిత్యాల సభ తెలంగాణ సమాజానికి దిక్కువిగా నిలిచిందని పేర్కొన్నారు. రేవంత్ రెడ్డి పోవాలే కేసీఆర్ రావాలేనని అన్నారు. కాశీశ్వరం ప్రాజెక్టు యావత్ తెలంగాణ ప్రజలకు జీవధార అని వెల్లడించారు. హైకోర్టు తీర్పు రేవంత్ రెడ్డికి చెంప పెట్టు అని వివరించారు. కేసీఆర్, హరిష్ రావు, అధికారులను కేసులో ఇరికించాలని చేసిన కుట్రలు పటాపంచలయ్యాయని అన్నారు. ప్రతి రోజూ రేవంత్ రెడ్డి కలలో కేసీఆర్ కనపడుతున్నాడని తెలిపారు. ఈ సమావేశంలో బీఆర్ఎస్ జిల్లా అధ్యక్షులు తోట ఆగయ్య, మండల పార్టీ అధ్యక్షులు, పట్టణ అధ్యక్షులు, గ్రామ శాఖ అధ్యక్షులు, మాజీ ప్రజాప్రతినిధులు పాల్గొన్నారు.

హైదరాబాద్ లో ఒక్కసారిగా

మాలిన వాతావరణం
మేఘావృతమై ఉరుములతో చిరుజల్లులు
హైదరాబాద్, ఏప్రిల్ 23 : హైదరాబాద్ మహానగరంలో గురువారం మధ్యాహ్నం వాతావరణం ఒక్కసారిగా మారిపోయింది. మధ్యాహ్నం రెండు గంటల వరకు తీవ్రమైన ఎండలు దంచి కొట్టగా.. ఆ తర్వాత ఉన్నట్టుండి వాతావరణం మేఘావృతం అయ్యింది. ఆకాశం మేఘావృతమై ఉరుములతో పలుచోట్ల చిరుజల్లులు కురిసాయి. ఈ క్రమంలోనే వాతావరణ శాఖ కీలక ప్రకటన చేసింది. హైదరాబాద్, కామారెడ్డి, మేడ్చల్-మల్కాజిగిరి, రాజన్న సిరిసిల్ల, రంగారెడ్డి, వికారాబాద్, యాదాద్రి భువనగిరి జిల్లాల్లో తేలికపాటి వర్షం కురిసే అవకాశం ఉందని తెలిపింది. నగరంలో గంటకు 40 కిలోమీటర్ల వేగంతో గాలులు వీచే అవకాశం ఉందని, ఉరుములతో కూడిన వర్షాలు కురవ్వావని వాతావరణ కేంద్రం తెలిపింది. తెలంగాణలో డ్రోణి, క్యూములోనిబిసి మేఘాల ప్రభావం నెలకొందని వాతావరణశాఖ వెల్లడించింది. శుక్రవారం నిజామాబాద్, భద్రాద్రి కొత్తగూడెం, ఖమ్మం, వికారాబాద్, సంగారెడ్డి, మెదక్, కామారెడ్డి, మహబూబ్ నగర్ జిల్లాల్లో వర్షం కురిసే అవకాశం ఉందని అంచనా వేసింది. అదేవిధంగా రాష్ట్రంలో రానున్న మూడు రోజుల్లో గరిష్ట ఉష్ణోగ్రతలు ఒకటి నుంచి రెండు డిగ్రీలు పెరిగే అవకాశం ఉందని పేర్కొన్నది.

ఆర్థిక కార్మికులపై కక్షసాధింపు ధోరణి

తాండూరులో టెంట్ సామాన ఇవ్వకుండా పోలీసుల ఒత్తిడి
రేవంత్ సర్కార్ తీరుపై మండిపడ్డ తలసాని
హైదరాబాద్, ఏప్రిల్ 23 : ఆర్థిక సంస్థను ప్రైవేట్ పరం చేసే దిశగా కుట్రలు చేస్తున్నదని మాజీమంత్రి శ్రీనివాసయ్యాద్ ఆరోపించారు. కాంగ్రెస్ పార్టీ అధికారంలోకి వచ్చి ఆర్థిక కార్మికులకు ఇచ్చిన హామీలు ఎందుకు అమలు చేయడం లేదని నిలదీశారు. బీఆర్ఎస్ హయాంలో ఆర్థిక కార్మికుల సమస్యలపై కేబినెట్ లో నిర్ణయం తీసుకొని వాటిని పరిష్కరించే దిశగా ఆ పైల్ ను గవర్నర్ దగ్గరకు పంపించామని, తర్వాత ఎన్నికల్లో బీఆర్ఎస్ అధికారం కోల్పోయిందని తెలిపారు. ఆర్థిక కార్మికులకు టెంట్ సామాన్లు ఇవ్వరాదని వికారాబాద్ జిల్లా తాండూరు పట్టణ పరిధిలో టెంట్ హాస్ నిర్వాహకులను పోలీసులు నోటీసులు ఇవ్వడంపై డీజీపీ సమాధానం చెప్పాలని డిమాండ్ చేశారు. ఢిల్లీ వెళ్లిన రేవంత్ రెడ్డి ఎన్టీయే కూటమి నేతలతో బ్రేక్ ఫాస్ట్ చేస్తుంటే తెలంగాణలో నిజమైన కాంగ్రెస్ నాయకులకు సోయే లేదా అంటూ ప్రశ్నించారు. కాశీశ్వరం కేసులో హైకోర్టు ఇచ్చిన తీర్పు ప్రభుత్వానికి చెంపపెట్టు లాంటిదని శ్రీనివాస్ యాద్ అన్నారు. తెలంగాణ భవనంలో ఏర్పాటుచేసిన మీడియా సమావేశంలో ఆయన మాట్లాడారు.మేధా పర్వతం లాంటి కేసీఆర్ పై ఉమ్మడి తిరిగి కాంగ్రెస్ నాయకుల పైనే పడిందని విమర్శించారు. కేసీఆర్ నాయకత్వంలో నీళ్లు , నిధులు, నియామకాల ట్యాగ్ లైన్ తో తెలంగాణ ఉద్యమాన్ని నడిపి తెలంగాణ సాధించిన నాయకుడు కేసీఆర్ అని పేర్కొన్నారు. వచ్చిన తెలంగాణలో రైతులు సంతోషంగా ఉండాలని ప్రపంచంలోనే అతిపెద్ద లిఫ్ట్ ఇరిగేషన్ ప్రాజెక్టు కాశీశ్వరం నిర్మించారని గుర్తు చేశారు. కాశీశ్వరం ప్రాజెక్టులో ఒక బ్యారేజ్ మేడిగడ్డ . కాశీశ్వరం అంటే 100 కంపోనెట్లని, అందులో మేడిగడ్డ బ్యారేజ్ ఒకటని అన్నారు. మేడిగడ్డలో రెండు పిల్లర్లు కుంగిపోతే రాహుల్ గాంధీ, రేవంత్ రెడ్డి ఇద్దరు కలిసి లక్ష కోట్ల అవినీతి అంటూ తమ పై దుష్ప్రచారం చేశారని ఆరోపించారు. మేడిగడ్డలో కుంగిన రెండు పిల్లర్లను రిపేర్ చేస్తామని ఎల్ఆండ్ టీ ముందుకు వస్తే బెదిరించారని తెలిపారు . మేడిగడ్డ కుంగినప్పుడు ఆగమేఘాల మీద వచ్చిన ఎన్టీఎస్ఎ , ఎస్ఎల్టీసీ కుంగి 8 మంది చనిపోతే ఎందుకు రాలేదని ప్రశ్నించారు. కాశీశ్వరం ప్రాజెక్టు ద్వారా లక్షల ఎకరాలకు సాగునీరు ఇచ్చామని, కాశీశ్వరం ప్రాజెక్టు ద్వారానే తెలంగాణ రాష్ట్రంలో అత్యధికంగా పరి ధాన్యం వచ్చింది.వచ్చిన ధాన్యం చూసి కేంద్రమే ఆశ్చర్యపోయింది. అఖిరికి పరి కొనలేమని కేంద్రం చేతులెత్తేసిందని పేర్కొన్నారు. రేవంత్ రెడ్డికి పరిపాలన చేత కాదని, అన్ని వర్గాల వారు ప్రభుత్వం పై కోపంతో ఉన్నారని వెల్లడించారు. ఈ సమావేశంలో ఎమ్మెల్యే మురారా గోపాల్ , బీ ఆర్ఎస్ ఖైరతాబాద్ ఇన్చార్జి మన్నె గోవర్ధన్ రెడ్డి , కార్పొరేషన్ మాజీ చైర్మన్ వాసుదేవ రెడ్డి , బీసీ కమిషన్ మాజీ సభ్యుడు కె . కిషోర్ గౌడ్ పాల్గొన్నారు ,

ప్రధానిపై ఖర్చే వివాదాస్పద వ్యాఖ్యలు

ఇల్లందులో భగ్గుమన్న కమలదళం!

ఇల్లందు ఏప్రిల్ 23 (జన సంఘర్షణ)

దేశ ప్రధాని నరేంద్ర మోదీపై కాంగ్రెస్ జాతీయ అధ్యక్షుడు మల్లికార్జున ఖర్చే చేసిన అనుచిత వ్యాఖ్యలు రాజకీయ వర్గాల్లో తీవ్ర దుమారాన్ని రేపుతున్నాయి. ప్రధానిని ఉద్దేశించి 'బెర్రెస్ట్' అంటూ ఖర్చే చేసిన వ్యాఖ్యలు ప్రజాస్వామ్య విలువలకు తిలోదకాలివ్వడమేనని ఆగ్రహం వ్యక్తం చేస్తూ, ఇల్లందులో భారతీయ జనతా పార్టీ క్రేణులు భారీ ఎత్తున నిరసన ప్రదర్శన చేపట్టాయి.

దిష్టిబొమ్మ దహనం - నిరసన జ్వాలలు:

బిజెపి రాష్ట్ర అధ్యక్షులు ఎన్. రామచంద్రారావు ఇచ్చిన పిలుపు మేరకు ఇల్లందు పట్టణ అధ్యక్షురాలు సుచిత్ర పాసి ఆధ్వర్యంలో బుగ్గవారు క్రిడ్డి సర్కిల్ వద్ద నిరసన కార్యక్రమం నిర్వహించారు. ఈ సందర్భంగా కార్యకర్తలు కాంగ్రెస్ పార్టీకి, మల్లికార్జున ఖర్చేకు వ్యతిరేకంగా పెద్ద పెట్టున నినాదాలు చేశారు. అనంతరం ఖర్చే దిష్టిబొమ్మను దహనం చేసి తమ నిరసనను తెలియజేశారు.



సీనియర్ నాయకుల ఆగ్రహం:

ఈ నిరసనలో పాల్గొన్న సీనియర్ నాయకులు మామూరి మాధవ్, గురుతోత్ రాంచందర్ నాయక్, శివకుమార్ ఖండేల్వార్ మాట్లాడుతూ.. ప్రపంచ దేశాల ముందు భారత ఖ్యాతిని పెంచుతున్న ప్రధానిపై ఇటువంటి నీచమైన వ్యాఖ్యలు చేయడం కాంగ్రెస్ పార్టీ నైతిక పతనాన్ని సూచిస్తోందని విమర్శించారు. అధికార దాహంతో ప్రతిపక్షాలు భాషా మర్యాదను విస్మరిస్తున్నాయని మండిపడ్డారు.

ప్రజాస్వామ్యానికి ముప్పు:

రాజకీయాల్లో విమర్శలు ప్రతివిమర్శలు సహజమని, కానీ దేశాధినేతను ఉగ్రవాదితో పోల్చడం దేశ సార్వభౌమాధికారాన్ని కించపరచడమేనని నేతలు ధ్వజమెత్తారు. ఖర్చే తక్షణమే దేశ ప్రజలకు, ప్రధాని క్షమాపణ చెప్పాలని డిమాండ్ చేశారు. లేనిపక్షంలో ఈ పోరాటాన్ని రాష్ట్రవ్యాప్తంగా ఉధృతం చేస్తామని హెచ్చరించారు.

ఈ కార్యక్రమంలో శాసనాల రామయ్య, రాజ్ కుమార్ పాసి, కైరి వంశీధర్ గౌడ్, ఓరుగంటి నర్సింహ రెడ్డి, సాయి విశాల్ పాసి, పెద్దబోయిన సునీత, విద్యావతి పాసి, సుమలత శంకర్, ధుల్లు బాయి, లీలా బాయి, సునీత పాసి, గడ్డం శ్రావణి, సంజన పాసి, ఉషా తదితర నాయకులు, భారీ సంఖ్యలో పాల్గొన్నారు.

పుస్తకం మనిషిని మహోన్నతుడిగా మార్చే దివ్య ఔషధం

పసుపులేటి వీరబాబు



కొత్తగూడెం ఏప్రిల్ 23 (జన సంఘర్షణ)

మనిషి మేధస్సుకు పదును పెట్టి, అజ్ఞానమనే చీకటిని తొలగించే శక్తి ఒక్క పుస్తకానికే ఉందని భద్రాద్రి కొత్తగూడెం జిల్లా గ్రంథాలయ సంస్థ చైర్మన్ పసుపులేటి వీరబాబు ఉద్ఘాటించారు. పుస్తక దినోత్సవం సందర్భంగా జిల్లా గ్రంథాలయ సంస్థ నిర్వహించిన ప్రత్యేక సదస్సులో ఆయన మాట్లాడుతూ.. నేటి డిజిటల్ మాయాజాలంలో చిక్కుకున్న యువత, అక్షర సావాసాన్ని విస్మరించడం అందోళనకరమని, రోజుకు కనీసం ఒక గంట పఠనానికి కేటాయిస్తే అది జీవితాంతం వెలుగునిచ్చే జ్ఞానసంపదగా మారుతుందని పిలుపునిచ్చారు. గ్రంథాలయాలు కేవలం పుస్తకాల నిలయాలు మాత్రమే కావు, అవి నవ సమాజ నిర్మాణానికి పునాదులు వేసే చైతన్య కేంద్రాలని ఆయన అభివర్ణించారు. ఇదే క్రమంలో, గ్రంథాలయంలో చదువుకుని ప్రభుత్వ ఉద్యోగం సాధించిన పి. ఉపేంద్రారావు, తాను ఎదిగిన చోటుకు కృతజ్ఞతగా రూ.5,000 విలువైన కాలర్ను విరాళంగా అందించడం హర్షణీయమని, ఇటువంటి సేవా దృక్పథం ఇతరులకు స్ఫూర్తిదాయకమని పేర్కొన్నారు. గ్రామీణ ప్రాంతాల్లో సైతం పఠన సంస్కృతిని విస్తరిస్తూ, ప్రతి పాఠకుడికి మెరుగైన వసతులు కల్పించడమే తమ లక్ష్యమని వీరబాబు సుస్పష్టం చేశారు. ఈ కార్యక్రమంలో గ్రంథపాలకురాలు జి. మణి మృదుల, విద్యార్థులు, అక్షర ప్రేమికులు పెద్ద సంఖ్యలో పాల్గొని కార్యక్రమాన్ని విజయవంతం చేశారు.

నేతల మధ్య ఆత్మీయ కలయిక

కూననేని యోగక్షేమాలు అడిగి తెలుసుకున్న వీరబాబు

కొత్తగూడెం ఏప్రిల్ 23 (జన సంఘర్షణ)

రాజకీయాల్లో సిద్ధాంతాలు వేరైనా, వ్యక్తిగత అనుబంధాలు, మానవీయ విలువలూ అంతకంటే మిన్న అని భద్రాద్రి కొత్తగూడెం జిల్లా గ్రంథాలయ సంస్థ చైర్మన్ పసుపులేటి వీరబాబు నిరూపించారు. ఇటీవలే హైదరాబాద్లో జరిగినవంతంగా శస్త్రచికిత్స ముగించుకుని స్వస్థలానికి చేరుకున్న సిపిఐ రాష్ట్ర కార్యదర్శి, కొత్తగూడెం ఎమ్మెల్యే కూననేని



సాంబశివరావును వీరబాబు మార్కెట్లో కలిశారు. ఈ సందర్భంగా ఆయన ఆరోగ్యంపై ఆరా తీస్తూ, శస్త్రచికిత్స సఫలీకృతం కావడం పట్ల హార్షం వ్యక్తం చేశారు. ప్రజా సేవలో నిరంతరం నిమగ్నమయ్యే నాయకులకు ఆరోగ్యం పట్ల శ్రద్ధ వహించడం అత్యవసరమని, కూననేని త్వరగా పూర్తి శక్తి సామర్థ్యాలతో ప్రజా క్షేత్రంలోకి రావాలని ఆయన ఆకాంక్షించారు. పదవులు, పార్టీలకతీతంగా సాగిన ఈ పరామర్శ, నేటి తరం రాజకీయాల్లో ఉండాలిని సంస్కారానికి, పరస్పర గౌరవానికి అద్దం పట్టింది. నియోజకవర్గ అభివృద్ధిలో కీలక పాత్ర పోషిస్తున్న ఇద్దరూ నేతల మధ్య జరిగిన ఈ సుహృద్భావ భ్రాతృ రాజకీయ వర్గాల్లో ఆసక్తిని రేకెత్తించింది.

పుత్రహానిలో ఉన్న కార్పొరేటర్ కుటుంబాన్ని పరామర్శించి, ధైర్యం నింపిన మంత్రి పాంగులేటి

పాల్వంచ ఏప్రిల్ 23 (జన సంఘర్షణ)

అధికారం కంటే బాధ్యత, పదవుల కంటే మానవీయ సంబంధాలే మిన్న అని రాష్ట్ర రెవెన్యూ, గృహ నిర్మాణ శాఖ మంత్రి పాంగులేటి శ్రీనివాసరెడ్డి (శ్రీనిన్న) మరోసారి చాటుకున్నారు. పాల్వంచ క్రీకవూరు 34వ డివిజన్ కార్పొరేటర్ భట్ల విజయలక్ష్మి-ఇచ్చిరాం దంపతుల కుమారుడు అకాల మరణం చెందడం పట్ల తీవ్ర దిగ్భ్రాంతి వ్యక్తం చేసిన మంత్రి, నేడు వారి నివాసానికి వెళ్లి కుటుంబ సభ్యులను పరామర్శించారు. అప్పుడే నూరేళ్లు నిండకముందే కళ్లముందే కొడుకు దూరమవ్వడం ఆ తల్లిదండ్రులకు కోలుకోలేని దెబ్బ అని, ఆ బాధ వర్షనాతీతమని పేర్కొంటూ వారిని ఓదార్చారు. రాజకీయాల్లో తీరికలేని పెద్దవారి ఉన్నప్పటికీ, తనను సమ్మతున్న కార్యకర్తలకు, నాయకులకు ఆపద కలిగినప్పుడు 'నేనున్నాను' అంటూ భరోసా ఇచ్చే క్రమంలో మంత్రి స్వయంగా విచ్చేసి ఆ కుటుంబానికి ప్రగాఢ సానుభూతిని తెలియజేశారు. మరణం సృష్టించిన శూన్యాన్ని ఎవరూ పూడ్చలేరని, కానీ ఈ కష్టకాలంలో ఆ కుటుంబానికి అందగా నిలవడం సాటి మనిషిగా మనందరి కర్తవ్యమని ఆయన పేర్కొన్న తీరు అక్కడ ఉన్న వారిని ఆలోచింపజేసింది.

శాంతిభద్రతల విఘాతానికి పాల్పడితే ఉక్కుపాదం

ఎస్సీ హోమ్ రాజు హెచ్చరిక

కొత్తగూడెం ఏప్రిల్ 23 (జన సంఘర్షణ)

టీజీఎస్ ఆర్డీసీ జేపీసీ సమ్మె పిలుపు నేపథ్యంలో జిల్లాలో రవాణా వ్యవస్థకు ఆటంకం కలిగించినా, ప్రభుత్వ, ప్రైవేటు ఆస్తులకు నష్టం వాటిల్లజేసినా ఉపేక్షించే ప్రసక్తే లేదని జిల్లా ఎస్సీ హోమ్ రాజు సుష్టం చేశారు. సమ్మె పేరుతో చట్టాన్ని చేతుల్లోకి తీసుకోవడం, విద్యల్లో ఉన్న వారిని అడ్డుకోవడం వంటి చర్యలకు పాల్పడితే కఠినమైన క్రిమినల్ కేసులు ఎదుర్కోవాల్సి వస్తుందని ఆయన తీవ్రస్థాయిలో హెచ్చరించారు. ముఖ్యంగా ప్రైవేటు డ్రైవర్లు ఎటువంటి భయాందోళనలకు గురికావాలని అవసరం లేదని, విధులకు హాజరయ్యే ప్రతి ఒక్కరికీ పోలీస్ యంత్రాంగం పూర్తిస్థాయి రక్షణ కల్పిస్తుందని ఆయన భరోసా ఇచ్చారు. ప్రజాస్వామ్యంలో నిరసన తెలిపే హక్కు ఉన్నప్పటికీ, అది సామాన్య ప్రజల జీవనానికి, ప్రజా ఆస్తులకు నష్టం కలిగించేలా ఉండకూడదని ఎస్సీ హోమ్ పలికారు. రవాణా సౌకర్యాలను అడ్డుకోవడం వల్ల సామాన్యులు ఇబ్బందులు ఎదుర్కొంటారని, అటువంటి విధ్వంస చర్యలను అరికట్టడానికి జిల్లావ్యాప్తంగా భారీ పోలీస్ బందోబస్తు ఏర్పాటు చేసినట్లు ఆయన వెల్లడించారు. శాంతిభద్రతల పరిరక్షణలో ప్రతి ఒక్కరూ సహకరించాలని, చట్టాన్ని గౌరవించే వారు భయపడవలసిన అవసరం లేదని ఎస్సీ ఈ సందర్భంగా పేర్కొన్న తీరు ప్రజల్లో విశ్వాసాన్ని నింపింది.



విద్య, వైద్యమే ప్రభుత్వ ప్రథమ కర్తవ్యం - మంత్రి పాంగులేటి

అక్షరానికి ఆయువు.. పేదవాడికి భరోసా

మణుగూరు ఏప్రిల్ 23 (జన సంఘర్షణ)

"పేదరికం చదువుకు అడ్డుకాకూడదు.. అభావం వైద్యానికి దూరం చేయకూడదు" అనే దృఢ సంకల్పంతో రాష్ట్ర ప్రభుత్వం ముందుకు సాగుతోందని రెవెన్యూ, గృహ నిర్మాణ, సమాచార శాఖ మంత్రి పాంగులేటి శ్రీనివాసరెడ్డి స్పష్టం చేశారు. మణుగూరు మండలం లంక మల్లారం గ్రామంలో గురువారం ఆయన పర్యటించి, భద్రాచలం ఐటీఐ పరిధిలో కోటి రూపాయల అంచనా వ్యయంతో నిర్మించనున్న బీటీ రహదారి పనులకు శంకుస్థాపన చేయడంతో పాటు, రూ.2.70 కోట్ల వ్యయంతో నిర్మించిన టీటీఆర్ఐసీ బాలికల డాక్టరీ హాల్ను ప్రారంభించారు. ఈ సందర్భంగా ఏర్పాటు చేసిన సభలో మంత్రి మాట్లాడుతూ.. ముఖ్యమంత్రి రేవంత్ రెడ్డి నేతృత్వంలోని ప్రజా ప్రభుత్వం విద్యారంగానికి పెద్దపీట వేస్తోందని, కార్పొరేట్ పాఠశాలలకు ధీటుగా ప్రభుత్వ విద్యారంజనాలను

తీర్చిదిద్దుతున్నామని పేర్కొన్నారు. కేవలం భవనాలే కాకుండా, హాస్టల్ విద్యార్థులకు 'అమ్మ చేతి వంట'ను తలపించేలా పోషకాహారంతో కూడిన మెనూను అమలు చేస్తున్నామని, ఇది విద్యార్థులపై ప్రభుత్వానికి ఉన్న మాతృత్వ బాధ్యతకు నిదర్శనమని అభివర్ణించారు. నియోజకవర్గానికి రూ.65 కోట్ల వ్యయంతో స్కూల్ డెవలప్మెంట్ కేంద్రాలను ఏర్పాటు చేసి యువతను ప్రపంచంతో పోటీ పడేలా తీర్చిదిద్దుతున్నామని, వైద్య రంగంలో పేదలకు భరోసా కల్పిస్తూ ఆసుపత్రులను బలోపేతం చేస్తున్నామని వివరించారు. ఎమ్మెల్యేలు పాపం వెంకటేశ్వర్లు, తెల్ల వెంకటరావు, జిల్లా కలెక్టర్ అంకిత్, ఉన్నతాధికారుల సమక్షంలో జరిగిన ఈ కార్యక్రమంలో.. ప్రభుత్వం కల్పిస్తున్న ఈ సకల సౌకర్యాలను విద్యార్థులు సద్వినియోగం



చేసుకుని దేశాన్ని శాసించే స్థాయికి ఎదగాలని మంత్రి ఆకాంక్షించారు. వంద శాతం ఫలితాలు సాధించిన విద్యారంజన సిబ్బందిని అభినందిస్తూ, ప్రజా పాలనలో ప్రతి గడపకూ సంక్షేమ ఫలాలూ అందడమే లక్ష్యమని ఆయన పునరుద్ఘాటించారు.

బాధ్యత గాలికొరిబిలేశారు.. సంతకాలతో 'మృత్యుపాశం' విసిరారు

ఇల్లందు ఎగ్జిబిషన్: వినోదమా..

'వినాశం'మా? అధికారులారా.. ప్రజల ప్రాణాలతో 'జూదం' ఆడుతారా?

గ్యాస్ గోడౌన్ పక్కన రంగుల రాట్లం.. అధికారుల కళ్ళకు 'నోట్ల వారలు'

ఇల్లందు ఏప్రిల్ 23 (జన సంఘర్షణ)

నిబంధనలు తుంగలో తొక్కబడ్డాయి.. ప్రజా భద్రత తాకట్టు పెట్టబడింది.. చివరకు 'అధికార' మాయాజాలం గెలిచింది. ఇల్లందు పట్టణంలో ఏర్పాటు కాబోతున్న ఎగ్జిబిషన్ అనుమతుల వ్యవహారం ఇప్పుడు పట్టణంలో చర్చనీయాంశంగా మారింది. మొదట అభ్యంతరాలు వ్యక్తం చేసిన అధికారులే, వారం తిరగకముందే పచ్చజెండా ఊపడం వెనుక ఉన్న మర్కమేమీనేదీ మిస్టరీగా మారింది. నిన్నటి వరకు 'ప్రమాదకరం' అని నోటీసులు ఇచ్చిన మున్సిపల్ యంత్రాంగం, నేడు 'అన్నీ సవ్యంగానే ఉన్నాయి' అని సర్టిఫికేట్ ఇవ్వడం వెనుక భారీ స్థాయిలో 'ప్రోటోకాల పర్వం' నడిపించిన ఆరోపణలు వెల్లువెత్తుతున్నాయి.

మృత్యు కుమారంలో వినోద విందు?


ఎగ్జిబిషన్ ఏర్పాటు చేస్తున్న స్థలం భౌగోళికంగా అత్యంత ప్రమాదకరమైనది కావడమే అసలు వివాదానికి కేంద్ర బిందువు. ఒకే ఒక ప్రవేశ ద్వారం, ఆనుకుని ఉన్న గ్యాస్ గోడౌన్, పక్కనే ఉన్న పెట్రోల్ బంక్, ఎదురుగా ఉన్న పాఠశాల.. ఇవన్నీ చూస్తుంటే ఏదైనా చిన్న ప్రమాదం జరిగితే ఆ ప్రాంతం అగ్నిగుండంగా మారే అవకాశం ఉంది. గతంలో జరిగిన అగ్నిప్రమాదాల నుంచి అధికారులు పాఠాలు నేర్చుకోలేదా? లేక తెలిసే ప్రజలను మృత్యువు నోటికి నెట్టేస్తున్నారా? అని సామాన్య ప్రజలు ప్రశ్నిస్తున్నారు. అగ్నిమాపక వాహనం లోపలికి వెళ్లడానికి కూడా వీలులేని

చోట అనుమతులు ఇవ్వడం అధికారుల నిర్లక్ష్యానికి పరాకాష్ఠ.

వారంలో మాలిన సీన్..

అధికారుల యూ-టర్న్:

గతవారం ఇదే స్థలం వివాదాస్పదమని, భద్రతా ప్రమాణాలు లేవని మున్సిపల్ అధికారులు నోటీసులు జారీ చేసిన విషయం విధితమే. కానీ, ఒక్క వారంలోనే అధికారుల మనసు మారడం వెనుక బలమైన రాజకీయ ఒత్తిళ్లు లేదా పెద్ద మొత్తంలో 'చేతులు మారిన' వ్యవహారం ఉందనే వాదనలు బలంగా వినిపిస్తున్నాయి. ప్రజల ప్రాణాల కంటే కమీషన్ ముఖ్యమా? అని పౌర సమాజం నిలదీస్తోంది.



సమాధానమిచ్చారు. క్షేత్రస్థాయిలో ఉన్న ప్రమాదకర పరిస్థితులను కాగితాలపై ఉన్న అనుమతులు కప్పిపుచ్చగలవా? అన్నదే ఇక్కడ అసలు ప్రశ్న. డాక్యుమెంట్లు పక్కాగా ఉన్నాయని చెప్పడం బాధ్యత నుంచి తప్పించుకోవడమే తప్ప, ప్రజల రక్షణకు గ్యారంటీ కాదని స్థానికులు మండిపడుతున్నారు. కేవలం కాగితాల మీద సంతకాలు ఉంటే ప్రాణాపాయం కలగదా? అని అధికారులు సిగ్గుపడేలా ప్రజలు నిలదీస్తున్నారు.

ప్రజా భద్రతపై ప్రభుత్వం స్పందించాలి:

వినోదం పేరుతో ప్రజల ప్రాణాలతో చెలాగాటం ఆడుతున్న ఈ ఎగ్జిబిషన్ వ్యవహారంపై జిల్లా కలెక్టర్, ఉన్నతాధికారులు తక్షణమే స్పందించాలి. రాజకీయ వలుకుబడి, ఆర్థిక ప్రలోభాలకు లొంగిపోయి నిబంధనలకు విరుద్ధంగా అనుమతులు ఇచ్చిన వారిపై కఠిన చర్యలు తీసుకోవాలి. ఏవైనా అవాంఛనీయ సంఘటనలు జరిగితే దానికి బాధ్యత వహించేది ఎవరు? ఆనందం కోసం వెళ్లే కుటుంబాలు విషాదంతో తిరిగి రావాలా? ప్రజల భద్రతను పక్కన పెట్టి అధికారులను, నాయకులను ప్రసన్నం చేసుకుంటే సరిపోతుందనుకునే సంస్కృతికి ఇల్లందులో చరమగీతం పాడాల్సిన సమయం ఆసన్నమైంది.

కమిషన్ వివరణ: కేవలం కాగితాలతో పరిమితమా?

ఈ వివాదంపై మున్సిపల్ కమిషనర్ గణేష్ ను వివరణ కోరగా, నిర్వాహకులు అన్ని డాక్యుమెంట్లు సమర్పించారని, పరిశీలించిన తర్వాతే అనుమతులు ఇచ్చామని దాటవేత ధోరణితో



పాఠశాలల రూపురేఖలు మార్చడమే ధ్యేయం

విద్యకుసుమాల వికాసానికి కలెక్టర్ అంకిత సరికొత్త ప్రణాళిక!

కొత్తగూడెం ఏప్రిల్ 23 (జన సంఘర్షణ)

ప్రభుత్వ పాఠశాల అంటే కేవలం నాలుగు గోడల మధ్య సాగే బోధన మాత్రమే కాదు.. అది విద్యార్థి సర్వతోముఖాభివృద్ధికి వేదిక కావాలి.. అనే స్పష్టమైన లక్ష్యంతో జిల్లా యంత్రాంగం అడుగులు వేస్తోందని కలెక్టర్ అంకిత ఉద్ఘాటించారు. మణుగూరులో జరిగిన అధికారిక పర్యటనలో ఆయన మాట్లాడుతూ.. జిల్లావ్యాప్తంగా ఉన్న ప్రభుత్వ విద్యార్థులలో మౌలిక సదుపాయాల కొరతను శాశ్వతంగా తొలగించేందుకు ప్రజా పాలన ప్రణాళికలో భాగంగా ప్రత్యేక చర్యలు తీసుకుంటున్నట్లు వెల్లడించారు. కేవలం తాగునీరు, విద్యుత్, ఫర్నిచర్ వంటి కనీస వసతులే కాకుండా, విద్యార్థులను భవిష్యత్ పౌరులుగా తీర్చిదిద్దేందుకు వేసిన సెలవులను సైతం నిర్మాణాత్మకంగా వాడుకోనున్నట్లు ఆయన తెలిపారు. వేసవిలో ప్రత్యేక తరగతుల ద్వారా విద్యతో పాటు క్రీడలు, సాంస్కృతిక కళలు, నైపుణ్యాభివృద్ధి అంశాల్లో శిక్షణ ఇవ్వడం ద్వారా విద్యార్థుల్లోని దాగివున్న ప్రతిభను వెలికితీసామని పేర్కొన్నారు. మారుతున్న కాలానికి అనుగుణంగా డిజిటల్ విద్యను ప్రోత్సహిస్తూనే, పాఠశాల విడిచిపెట్టే విద్యార్థుల సంఖ్యను తగ్గించేందుకు తల్లిదండ్రుల్లో అవగాహన కల్పిస్తున్నామని ఆయన వివరించారు. ప్రభుత్వ పాఠశాలలను జ్ఞాన దేవాలయాలగా మార్చే క్రమంలో జిల్లా యంత్రాంగం చూపుతున్న ఈ నిబద్ధత, సామాన్య ప్రజల్లో ప్రభుత్వ విద్య పట్ల నమ్మకాన్ని పెంచుతుందని విశ్లేషకులు భావిస్తున్నారు.



ఆర్టీసీ సమ్మె ఎఫెక్ట్ కలెక్టర్ కోర్టుకు కక్షిదారులు రాలేని వైనం

వాయిదా వేయాలని న్యాయవాదుల పిటిషన్!

కొత్తగూడెం ఏప్రిల్ 23 (జన సంఘర్షణ)

జిల్లాలో ప్రస్తుతం నెలకొన్న అసాధారణ పరిస్థితుల దృష్ట్యా కలెక్టర్ కోర్టు విచారణలను వాయిదా వేయాలని న్యాయవాదుల సంఘం మానవీయ కోణంలో విన్నవించింది. ఒకవైపు మండిపోతున్న భానుడి భగభగలు, మరోవైపు ఆర్టీసీ కార్మికుల సమ్మెతో స్తంభించిన రవాణా వ్యవస్థ.. వెరసి సామాన్య కక్షిదారుడికి జిల్లా కేంద్రానికి చేరుకోవడం ఒక అగ్నిపరీక్షగా మారింది. ఈ నేపథ్యంలో, న్యాయవాదుల సంఘం అధ్యక్షుడు కిరణ్ కుమార్ ముద్దలూర్ ఆధ్వర్యంలో గురువారం కలెక్టరేట్ సూపరింటెండెంట్ కు అధికారికంగా వినతిపత్రం అందజేశారు. సుదూర ప్రాంతాల నుండి వచ్చే కక్షిదారులు రవాణా సౌకర్యాల లేక, ఎండ తీవ్రతను తట్టుకోలేక కోర్టు విచారణలకు హాజరు కాలేని స్థితిలో ఉన్నారని, వారి గౌరవానికి వల్ల న్యాయపరమైన నష్టం వాటిల్లకుండా చూడాలని వారు కోరారు. ముఖ్యంగా ఈ నెల 24, 25 తేదీల్లో విచారణకు రావాల్సిన కేసులను మరో తేదీకి వాయిదా వేయడం ద్వారా సామాన్యులకు ఉపశమనం కలిగించాలని విజ్ఞప్తి చేశారు. కేవలం చట్టం తన పని తాను చేసుకుపోవడమే కాకుండా, క్షేత్రస్థాయి పరిస్థితులను పరిగణనలోకి తీసుకుని నిర్ణయాలు తీసుకున్నప్పుడే వ్యవస్థల పట్ల ప్రజలకు నమ్మకం పెరుగుతుందని ఈ సందర్భంగా న్యాయవాదులు పేర్కొన్న తీరు అధికారులను ఆలోచింపజేసేలా ఉంది.

DISTRICT BAR ASSOCIATION BHADRADI KOTHAGUDEM. Includes contact details for KIRAN KUMAR BHASKARAN and other members.

బిజెపి మహిళా ఆగ్రహ యాత్రకు భారీగా తరలివిన గాంధీనగర్ డివిజన్ మహిళలు

హైదరాబాద్ సిటీ బ్యూరో / ఏప్రిల్ 23 (జన సంఘర్షణ)

బిజెపి రాష్ట్ర పార్టీ పిలుపు మేరకు, తెలంగాణ రాష్ట్ర అధ్యక్షులు యన్ రామచంద్ర రావు అధ్యక్షతన బిజెపి మహిళా మోర్చి ఆధ్వర్యంలో నిర్వహించిన లిమహిళా అగ్రహ యాత్ర ర్యాలీలో మహిళలు భారీఎత్తున పాల్గొన్నారు. ట్యాంక్ బండ్ వద్ద జి.హెచ్.ఎం.సి ఆఫీస్ నుంచి ఇందిరా పార్క్ వరకు నిర్వహించిన ఈ యాత్రకు గాంధీనగర్ డివిజన్ నుండి మహిళలు, డివిజన్ మహిళా మోర్చి నాయకులు భారీగా తరలి వెళ్ళారు. గాంధీనగర్ డివిజన్ లో ప్రారంభమైన ర్యాలీని ముఖ్య అతిథిగా బిజెపి సికింద్రాబాద్ పార్లమెంట్ జాయింట్ కన్వీనర్ ఎ.వినయ్ కుమార్ పాల్గొని ప్రారంభించారు. కార్యక్రమంలో బిజెపి నాయకులు శ్రీకాంత్, ఆనంద్ రావు, సాయి కుమార్, సత్యేందర్, నీరజ్, జ్ఞానేశ్వర్, శేషుకాంత్, సంయుక్త రాణి, లక్ష్మి, డివిజన్ మహిళలు పాల్గొన్నారు.



ఆవు,గేదె జాతి 3 నెలల పైన వయసు గల పశువులకు ఉచిత గాలికుంటు వ్యాధినరోధక టీకాల పంపిణీ



పోతంగల్ జిల్లాపల్లి ఏప్రిల్ 23 (జన సంఘర్షణ)

పోతంగల్ మండలం జిల్లాపల్లి ఫారం, జిల్లాపల్లి తాండ గ్రామాలలో ఆవు,గేదె జాతి 3 నెలల పైన వయసు గల పశువులకు ఉచిత గాలికుంటు వ్యాధినరోధక టీకాల పంపిణీ చేయటం జరిగింది. కార్యక్రమంలో పశువులకు టీకాలు ఇవ్వడం జరిగింది. కార్యక్రమంలో గ్రామ సర్పంచులు షేక్ దస్తగిరి, ధరావత్ రాజు, పశువైద్యులు డాక్టర్ సురేష్ కుమార్, సిబ్బంది సుధీర్ గౌడ్, అతిథులు భూమేశ్, సతీష్, భాస్కర్, గోపాల మిత్ర నగేశ్ ఇంకా పశు పెంపకందార్లు పాల్గొన్నారు.

అన్నదాత ముంగిట భరోసా

కొనుగోలు కేంద్రంలో రైతుల కష్టాలను స్వయంగా విన్న సర్పంచ్ శారద

ఇల్లందు ఏప్రిల్ 23 (జన సంఘర్షణ)

“చెమటోడ్డి వండించిన పంటకు గిట్టుబాటు ధర దక్కాలన్నా, కొనుగోలు ప్రక్రియలో అటంకాలు తొలగాలన్నా పాలకుల పర్యవేక్షణే శ్రీరామరక్ష” అని రేపల్లెవాడ సర్పంచ్ శారద స్పష్టం చేశారు. ఇల్లందు మండలం చల్లనముద్రం క్లస్టర్ పరిధిలో రైతుల సౌకర్యాల్లో ఏర్పాటు చేసిన మొక్కజొన్న కొనుగోలు కేంద్రాన్ని ఆమె గురువారం ఆకస్మికంగా తనిఖీ చేశారు. ఈ సందర్భంగా రైతు వేదికలో ఏర్పాటు చేసిన ముఖాముఖి కార్యక్రమంలో అన్నదాతలతో ఆమె నేరుగా మాటామంతి నిర్వహించారు. కొనుగోలు కేంద్రాల వద్ద

తూకంలో జాప్యం, తేమ శాతం పేరిట ఎదురవుతున్న ఇబ్బందులు మరియు ఇతర మౌలిక వసతుల లేమిని రైతులు ఆమె దృష్టికి తీసుకొచ్చారు. రైతుల ప్రతి సమస్యను ఓపికగా విన్న సర్పంచ్, అన్నదాతల కష్టాన్ని తాము అర్థం చేసుకోగలమని, ఈ సమస్యలన్నింటినీ తక్షణమే స్థానిక ఎమ్మెల్యే దృష్టికి తీసుకెళ్లి పరిష్కారానికి కృషి చేస్తానని హామీ ఇచ్చారు. క్షేత్రస్థాయిలో అధికారి యంత్రాంగం, ప్రజాప్రతినిధులు సమన్వయంతో పనిచేసినప్పుడే ప్రభుత్వ లక్ష్యం నెరవేరుతుందని, రైతులకు అన్యాయం జరిగితే సహించేది లేదని ఆమె



పేర్కొన్న తీరు అన్నదాతల్లో కొత్త ఆశలు విగురింపజేసింది. ఈ కార్యక్రమంలో ఇల్లందు వ్యవసాయ సహకార సంఘం అధికారులు మరియు పలువురు రైతులు పాల్గొన్నారు.

గుండెపోటుతో ప్రముఖ డాక్టర్ మృతి



బైంసా, ఏప్రిల్ 2 (జన సంఘర్షణ) బైంసాకు చెందిన డా. సురేందర్ బుధవారం గుండెపోటుతో మృతి చెందారు. సర్కార్ (జి) ప్రభుత్వ ఆసుపత్రిలో విధులు నిర్వహిస్తున్న ఆయన బైంసాలో ప్రైవేట్ ఆసుపత్రి నిర్వహిస్తున్నారు. బుధవారం మధ్యాహ్నం తన ప్రైవేట్ ఆసుపత్రిలో ఓ పేషెంట్ కు ఆపరేషన్ చేస్తుండగా ఒక్కసారిగా గుండెపోటుకు గురయ్యారు. సిబ్బంది గమనించి వెంటనే నిర్మల్ లోని ఓ ప్రైవేట్ ఆసుపత్రికి తరలించగా చికిత్స పొందుతూ మృతి చెందారు.

“సుంకిని గ్రామంలో పశువులకు ఉచిత గాలికుంటు వ్యాధినరోధక టీకాలు



పోతంగల్ మండలం సుంకిని గ్రామంలో ఆవు, గేదె జాతి 3 నెలల పైన వయసు గల పశువులకు ఉచిత గాలికుంటు వ్యాధినరోధక టీకాల పంపిణీ చేయటం జరిగింది. కార్యక్రమంలో పశువులకు టీకాలు ఇవ్వడం జరిగింది. కార్యక్రమంలో వ్యవసాయ మార్కెట్ కమిటీ అధ్యక్షులు హస్తంతు, గ్రామ సర్పంచి షాజీ వలేల్, ఉప సర్పంచ్ కవితా చంద్రకాంత్, పశువైద్యులు డాక్టర్ సురేష్ కుమార్, సిబ్బంది సుధీర్ గౌడ్, అతిథులు భూమేశ్, సతీష్, భాస్కర్, గోపాల మిత్ర సాయిలు, గ్రామ పంచాయతీ కార్యదర్శి రాము ఇంకా పశు పెంపకందార్లు పాల్గొన్నారు.

ఎర్రజెండా అండగా.. కార్మిక పోరు బాట

ఆర్టీసీ డిమాండ్ల తీర్చుకుంటే ఉద్యమం తప్పదు - సీపీఐ హెచ్చరిక

ఇల్లందు ఏప్రిల్ 23 (జన సంఘర్షణ)

“రవాణా చక్రం వెనుక ఉన్న శ్రమజీవుల కరువు మండితే.. వ్యవస్థల స్తంభించిపోతే తప్పవు” అని సీపీఐ రాష్ట్ర సమితి సభ్యులు కె. సారథి ప్రభుత్వానికి గట్టి హెచ్చరిక జారీ చేశారు. ఇల్లందు బస్ డిపో ఎదురు గత రెండు రోజులుగా తమ న్యాయమైన హక్కుల కోసం అలుపరగని పోరాటం చేస్తున్న ఆర్టీసీ కార్మికులకు గురువారం సీపీఐ శ్రేణులు ఘనంగా సంఘీభావం ప్రకటించాయి. ఈ సందర్భంగా సారథి మాట్లాడుతూ.. ఎండనక, వాననక ప్రజలను సురక్షితంగా గమ్యస్థానాలకు



చేర్చే కార్మికుల పట్ల ప్రభుత్వం ప్రదర్శిస్తున్న ఉదాసీన వైఖరి గర్హనీయమని మండిపడ్డారు. ఎన్నికల వేళ ఇచ్చిన హామీలు కేవలం ఓట్ల కోసమేనా అని ప్రశ్నిస్తూ, న్యాయమైన డిమాండ్ల కోసం రోడ్లెక్కిన కార్మికులను నిర్బంధాలతో అణచివేయాలని చూడటం ప్రజాస్వామ్య విరుద్ధమని ధ్వజమెత్తారు. కార్మికుల సంక్షేమమే ధ్యేయంగా వుట్టిన ఎర్రజెండా, ఈ పోరాటంలో తుది శ్వాస వరకు కార్మికులకు అండగా ఉంటుందని, తక్షణమే ప్రభుత్వం స్పందించి చర్యలు జరపకపోతే రాష్ట్రవ్యాప్త ఉద్యమానికి శ్రీకారం చుడతామని స్పష్టం చేశారు. కార్మికుల ఆవేదనను, ప్రభుత్వ నిర్లక్ష్యాన్ని ఎండగడుతూ సాగిన ఈ నిరసన ప్రదర్శన, అధికార పక్షాల్లో ఆలోచన రేకెత్తించేలా సాగింది.

ఇసుక టిప్పర్లను అడ్డగించిన నలుగురు వ్యక్తులు అరెస్టు

డ్రైవర్లను భయభ్రాంతులకు గురిచేసి డబ్బులు వసూలు చేయడానికి ప్రయత్నించిన నలుగురు వ్యక్తులు అరెస్ట్ రెండు ఆటోలు స్వాధీనం

బోధన్ ఏప్రిల్ 23 జన సంఘర్షణ

బోధన్ పట్టణ పరిధిలోని బాబా గార్డెన్ సమీపంలో ఇసుక టిప్పర్లను అడ్డగించిన, డ్రైవర్లను భయభ్రాంతులకు గురిచేసి డబ్బులు వసూలు చేయడానికి ప్రయత్నించిన నలుగురు వ్యక్తులను అరెస్టు చేయడం జరిగింది. వారి వద్ద నుండి నేరానికి ఉపయోగించిన రెండు ఆటోలను స్వాధీనం చేసుకున్నాము. నిందితులు వసీం ఖుర్రేషీ, సయ్యద్ ఓవేస్, షేక్ అర్షాద్ మరియు షేక్ అల్యాస్ అనే నలుగురు వ్యక్తులు. ఈ నెల 22వ తేదీ సాయంత్రం సుమారు 04:30 గంటల సమయంలో, నిందితులు రెండు ఆటోలలో (టీఎన్ 16 యూడి 0417, టీజీ 16టీ 1362) బాబా గార్డెన్ వద్ద బైపాస్ రోడ్డు నుండి వస్తున్న ఇసుక టిప్పర్ (టీజీ 17టీ 1314)ను వెంబడించి, అడ్డగించారు. డ్రైవర్ డబ్బులు ఇచ్చేందుకు నిరాకరించడంతో, నిందితులు రాళ్లతో టిప్పర్ అడ్డాలను పగులగొట్టి డ్రైవర్ను కాట్టి గాయపరిచారు. అదే సమయంలో వెనుక నుండి వచ్చిన మరో టిప్పర్ (టీఎన్ 8 యూడి 7179) డ్రైవర్ ఈ దాడిని తన ఫోన్లో వీడియో తీసుకుంటూ, నిందితులు అతనిపై కూడా దాడి చేసి, ఫోన్ను లాక్కాని పగులగొట్టారు. బాధితుల ఫిర్యాదు మేరకు తేను నమోదు చేసి నిందితులను అదుపులోకి తీసుకుని వారి నుండి టీఎన్ 16 యూడి 0417



(బజాజ్ ఆటో), టీజీ 16టీ 1362 (బజాజ్ ఆటో) స్వాధీనం చేసుకున్నాము. వారిని రిమాండ్ కు తరలించడం జరిగింది. శాంతిభద్రతలకు విఘాతం

కలిగించి, చట్టవిరుద్ధమైన వసూళ్లకు పాల్పడితే కఠిన చర్యలు తీసుకుంటామని హెచ్చరిస్తున్నాను.

రేషన్ 'బియ్యం'.. డీలర్ల 'వ్యాపారం'!


కొత్తగూడెం ఏప్రిల్ 23 (జన సంఘర్షణ)

పేదవాడి ఆకలి తీర్చాల్సిన సర్కారు బియ్యం, ఉమ్మడి ఖమ్మం జిల్లాలో కొందరు డీలర్ల పాలిట కామధేనువుగా మారుతోంది. రేషన్ పంపిణీ జరగాల్సిన చోట బహిరంగంగానే వ్యాపారం సాగుతోంది. మూడు నెలలుగా జిల్లాలో రేషన్ బియ్యం పంపిణీ ప్రక్రియ దారి తప్పుతోంది. లబ్ధిదారులకు బియ్యం ఇచ్చి పంపాల్సిన డీలర్లు, అందుకు విరుద్ధంగా గల్లా పెట్టెలు తెరిచి బియ్యం కొనుగోలు కేంద్రాలుగా మార్చడం గమనార్హం. బియ్యం వడ్డనుకునే వారికి కిలోకి రూ. 15 చొప్పున నేరుగా వారి ఫోన్ పే నంబర్లకు నగదు బదిలీ చేస్తూ, ఆ బియ్యాన్ని సబ్బజారుకు తరలిస్తున్నారనే ఆరోపణలు వెల్లువెత్తుతున్నాయి. గతంలో కూడా ఇలాంటి అక్రమాలపై అనేక కథనాలు వచ్చాయి, ప్రజల నుంచి నిరసనలు వ్యక్తమయ్యాయి. అప్పట్లో యంత్రాంగం కదిలినట్లు నడించి, మూడు నాలుగు రోజులు మాదావుడి చేసి, నామమాత్రపు తనిఖీలతో సరిపెట్టింది. కొన్నిచోట్ల బియ్యం సీజ్ చేసి చేతులు దులుపుకోవడంతో, ఆ పర్యవసానాలు డీలర్లలో ఏమాత్రం భయాన్ని నింపలేకపోయాయి. ఆ తనిఖీలు కేవలం కంటితుడుపు చర్యలుగానే మిగిలిపోవడంతో, ఇప్పుడు మళ్లీ యధావిధిగా పాత దండా కొత్త పుంతలు తొక్కుతోంది. ఒకప్పుడు ప్రభుత్వం కోట్ల ఖర్చు చేసి పేదల కోసం బియ్యం పంపిణీ చేస్తుంటే, క్షేత్రస్థాయిలో అది వ్యాపారుల జేబులు నింపుతుండటం శోచనీయం. నిజానికి, సివిల్ సప్లై అధికారులు నిరంతరం తనిఖీలు నిర్వహించి స్టాక్ రిజిస్ట్రేషన్ తనిఖీ చేయాల్సి ఉంది. కానీ, పరిస్థితి అందుకు భిన్నంగా ఉంది. ఫిర్యాదు వస్తే

తప్ప కార్యాలయం నుంచి కదలని వైజం అధికారుల్లో కనిపిస్తోంది. క్షేత్రస్థాయిలో ఏం జరుగుతుందో తెలిసినా, తెలియనిట్లు ఉండటం వెనుక ఉన్న మర్కమేమిటో సామాన్య ప్రజలకు అర్థం కావడం లేదు. ఉన్నతాధికారుల పర్యవేక్షణ లోపం వల్లనే కింది స్థాయి సిబ్బంది ఈ అక్రమాలకు పరోక్షంగా సహకరిస్తున్నారనే విమర్శలు బలంగా వినిపిస్తున్నాయి. ఈ దండాలో టెక్నాలజీని కూడా డీలర్లు వాడుకోవడం విస్మయానికి గురిచేస్తోంది. నగదు రూపంలో ఇన్నె దొరికిపోతామనే భయంతో 'డిజిటల్ పేమెంట్స్' అక్రయంచడం చూస్తుంటే, ఈ వ్యవస్థ ఎంతలా పాతుకుపోయిందో అర్థం చేసుకోవచ్చు. పేదవాడి అమాయకత్వాన్ని లేదా



ఒక సామాజిక భద్రత. దానిని ఒక వ్యాపార వస్తువుగా మార్చడం అంటే సమాజంలోని నైతిక విలువలను తుంగలో తొక్కడమే. గతంలో జరిగిన తప్పులు మళ్లీ జరగకుండా ఉండాలంటే, కేవలం జరిమానాలతో సరిపెట్టకుండా, అక్రమాలకు పాల్పడే డీలర్ల లైసెన్సులను శాశ్వతంగా రద్దు చేయాల్సిన అవసరం ఉంది. అధికారులు కేవలం కార్యాలయాలకు పరిమితం కాకుండా, ఆకస్మిక తనిఖీలు చేపట్టినప్పుడే ఈ గొలుసుకట్టు దండాను అరికట్టడం సాధ్యమవుతుంది. చివరగా, ప్రజలు కూడా తమకు వచ్చే రేషన్ బియ్యాన్ని అమ్మడం వల్ల వ్యవస్థను భ్రష్టు పట్టిస్తున్నామనే స్పృహ కలిగి ఉండాలి. ప్రభుత్వ సొమ్ము అంటే అది ప్రజల సొమ్ము. దానిని దుర్వినియోగం చేసే ఏ శక్తీ ఉపేక్షించబడకూడదు. ఇప్పటికైనా జిల్లా ఉన్నతాధికారులు స్పందించి, మూస పద్ధతిలో కాకుండా పక్కా ప్రణాళికతో దాడులు నిర్వహించి, సబ్బజారుకు తరలుతున్న ప్రతి గింజను కాపాడాలి. లేనివకల్లో ఈ అక్రమ దండా జిల్లా ఖ్యాతిని మసకబార్చడమే కాకుండా, పేదవాడికి అందాల్సిన న్యాయాన్ని దూరం చేస్తుంది.



అర్థిక అవసరాలను ఆసరాగా చేసుకుని, వారికి తక్కువ ధరకు ఆశ చూపి, క్వింటాళ్ల కొద్దీ బియ్యాన్ని రీ-సైక్లింగ్ మిల్లలకు తరలిస్తున్నారు. పౌర సరఫరాల శాఖ నిఘా విభాగం నిర్దోషిస్తేనే లోక నిమ్మకు నీరెత్తినట్లు వ్యవహరిస్తోందా అనే ప్రశ్నలు తలెత్తుతున్నాయి. ఆలోచించాల్సిన విషయం ఏమిటంటే, ఇక్కడ సప్లయ్ తనిఖీ కేవలం ప్రభుత్వం మాత్రమే కాదు, నిజమైన అర్హులైన పేద ప్రజలు. రేషన్ బియ్యం అనేది

రేషన్ బియ్యం మాఫియాపై బీజేపీ సమరశేఖం

జిల్లా ప్రధాన కార్యదర్శి రేపల్లె సందీప్ నాయుడు ఆర్గూండ్.. పౌర సరఫరాల శాఖ నిర్దోషిస్తే బీజేపీ ముట్టడి తప్పదు!

ఇబ్రహీం ఏప్రిల్ 23 (జన సంఘర్షణ)
భద్రాద్రి కొత్తగూడెం జిల్లాలో రేషన్ బియ్యం అక్రమ రవాణాపై బీజేపీ జిల్లా ప్రధాన కార్యదర్శి రేపల్లె సందీప్ నాయుడు తీవ్రస్థాయిలో విరుచుకుపడ్డారు. పేదవాడి ఆకలి తీర్చాల్సిన ప్రభుత్వ బియ్యాన్ని కొందరు డీలర్లు అక్రమ వ్యాపారానికి వాడుకోవడం సిగ్గుచేటని ఆయన మండిపడ్డారు. బహిరంగంగానే బియ్యం కొనుగోలు కేంద్రాలు నిర్వహిస్తూ, లబ్ధిదారులకు 'ఫోన్ పే' ద్వారా నగదు బదిలీ చేస్తూ సబ్బజారుకు తరలిస్తున్న తీరును ఆయన ఆధారాలతో సహా ఎండగట్టారు. ఈ గొలుసుకట్టు దండాలో డీలర్లు టెక్నాలజీని వాడుకొని మరీ పేదలను దోచుకుంటుంటే, నిఘా విభాగాలు నిమ్మకు నీరెత్తిస్తున్న వ్యవహారించడం వెనుక ఉన్న మర్కమేమిటని ఆయన ప్రశ్నించారు. అధికారుల నిర్లక్ష్యం వల్లే ఈ అక్రమ దండా మూడు పువ్వులు ఆరు కాయలుగా సాగుతోందని సందీప్ నాయుడు ఆరోపించారు. గతంలో జరిగిన తనిఖీలు కేవలం 'కంటితుడుపు' చర్యలకే పరిమితమయ్యాయని, అందుకే డీలర్లలో భయం లేకుండా పోయిందని ఆయన ద్వంద్వమెత్తారు. "సివిల్ సప్లై అధికారులు తమ ఏసీ గదుల నుంచి బయటకు వచ్చి క్షేత్రస్థాయిలో ఏం

జరుగుతుందో చూడాలి. ఫిర్యాదు వస్తే తప్ప కదలని మీ వైజం అక్రమార్కులకు వరంగా మారింది" అని ఆయన పౌర సరఫరాల శాఖను నిలదీశారు. రీ-సైక్లింగ్ మిల్లలకు క్వింటాళ్ల కొద్దీ బియ్యం తరలుతున్నా పట్టించుకోని అధికారులపై కఠిన చర్యలు తీసుకోవాలని ఆయన డిమాండ్ చేశారు. ప్రభుత్వ వ్యవస్థలను భ్రష్టు పట్టిస్తున్న అక్రమ డీలర్ల లైసెన్సులను తక్షణమే శాశ్వతంగా రద్దు చేయాలని సందీప్ నాయుడు పట్టుబట్టారు. కేవలం నామమాత్రపు జరిమానాలతో సరిపెట్టే ఈ మాఫియా ఆగడని, అక్రమ రవాణా చేసే వారిపై వీడి యాక్ట్ నమోదు చేయాలని ఆయన ప్రభుత్వాన్ని డిమాండ్ చేశారు. సామాజిక భద్రతగా ఉండాల్సిన రేషన్ వ్యవస్థను కొందరు డీలర్లు తమ గల్లా పెట్టెలు నింపుకునే వ్యాపారంగా మార్చుకుంటే బీజేపీ ఊరుకోబోదని ఆయన హెచ్చరించారు. జిల్లా యంత్రాంగం తక్షణమే స్పందించి ప్రత్యేక టాస్క్ ఫోర్స్ బృందాలతో ఆకస్మిక దాడులు నిర్వహించాలని సందీప్ నాయుడు కోరారు. లబ్ధిదారుల నుంచి బియ్యం



కొనుగోలు చేస్తున్న డీలర్ల ఫోన్ పే ట్రాన్సాక్షన్లను విచారించే అనుబంధ రంగ బయటపడుతుందని ఆయన సూచించారు. "ప్రజాధనం దుర్వినియోగం అవుతుంటే చూస్తూ ఉరుకోం. పేదలకు అందాల్సిన ప్రతి బియ్యం గింజను కాపాడే వరకు మా పోరాటం ఆగదు" అని ఆయన స్పష్టం చేశారు. ప్రభుత్వం తన మొద్దునిద్ర వీడకపోతే బీజేపీ ఆధ్వర్యంలో జిల్లావ్యాప్తంగా భారీ ఆందోళనలు చేపడతామని రేపల్లె సందీప్ నాయుడు హెచ్చరించారు. పేదవాడి కడుపు కొట్టి డీలర్ల జేబులు నింపే ఈ అక్రమ దండాకు చరమగీతం పాడే వరకు తాము విక్రమించబోమని ఆయన ఈ సందర్భంగా ప్రకటించారు.


ఊకే రామరంలో వైభవంగా సమ్మక్క-సారలమ్మ జాతర!

తల్లిగడ్డ సాక్షిగా ఆదివాసీ బక్రతా నినాదం ములుకలపల్లి ఏప్రిల్ 23 (జన సంఘర్షణ)

ఆడవి తల్లి సాక్షిగా, భద్రాద్రి కొత్తగూడెం జిల్లా ములుకలపల్లి మండలం ఊకే రామరం గ్రామంలో సమ్మక్క-సారలమ్మ జాతర మహోత్సవం అత్యంత వైభవంగా జరిగింది. కేవలం భక్తి పాఠపశ్యమే కాదు, ఆదివాసీల అస్తిత్వం, సంస్కృతిని చాటిచెప్పే వేదికగా ఈ జాతర నిలిచింది. ఈ కార్యక్రమంలో ఆదివాసీ హక్కుల గళం వినిపించే పోలిటికల్ జీఎస్ రాష్ట్ర కన్వీనర్ వాసం రామకృష్ణ, రాష్ట్ర నాయకులు సోయం సత్యనారాయణ, జీఎన్ఎస్ రాష్ట్ర యువజన నాయకులు అరేం ప్రశాంత్, బిటిపిఎస్ ఆదివాసీ ఉద్యోగ సంఘ నాయకులు పర్విత వేంకటేశ్వర్లు, జాతర నిర్వాహకులు తాటి రవి తదితరులు పాల్గొన్నారు. ఆధునిక కాలంలోనూ మాతృస్వామ్య వ్యవస్థను, ప్రకృతితో ముడిపడిన సంప్రదాయాలను కాపాడుకుంటూ వస్తున్న ఆదివాసీల జీవన శైలి మనందరికీ ఒక పాఠం. గూడెం గుండెల్లో



భక్తి సెగలు రగులుతున్న తరుణంలో, మన మూలాలను గౌరవించుకోవడం మన బాధ్యత అని నేతల రాక మరోసారి గుర్తుచేసింది.



భక్తి సెగలు రగులుతున్న తరుణంలో, మన మూలాలను గౌరవించుకోవడం మన బాధ్యత అని నేతల రాక మరోసారి గుర్తుచేసింది.

ఆర్టీసీలో అలుముకున్న విషాదం: డ్రైవర్ లింగారెడ్డి ఆత్మహత్యాయత్నం!

చక్రం తీప్పే చేతులకు ఉరితాడులా 'ఒత్తిడి'.. ప్రభుత్వానికి కార్మికుడి ప్రాణం విలువ లేదా?

కొత్తగూడెం ఏప్రిల్ 23 (జన సంఘర్షణ)

సామాన్యుడిని సురక్షితంగా గమ్యం చేర్చే ఆర్టీసీ డ్రైవర్, తన జీవిత ప్రయాణాన్ని అర్ధాంతరంగా ముగించాలనుకోవడం ప్రభుత్వ ఉదాసీనతకు పరాకాష్ఠ. భద్రాచలం డిపో డ్రైవర్ డి. లింగారెడ్డి పురుగుల మందు తాగి ఆత్మహత్యాయత్నానికి పాల్పడటం కేవలం ఒక వ్యక్తిగత ఘటన కాదు, ఇది ప్రభుత్వ వైఫల్యానికి నిలువులదర్తం. సంక్షేమ పథకాల గురించి గొప్పలు చెప్పుకునే పాలకులు, రాష్ట్రంలో కష్టపడే కార్మికుల మనోవేదనను ఎందుకు పట్టించుకోవడం లేదు? విధుల్లో వివరీతమైన పని ఒత్తిడి, వేతనాల సందిగ్ధం, సమస్యల పరిష్కారంలో అధికారుల నిర్లక్ష్యం.. ఇలాంటి కారణాలే కార్మికులను మృత్యువు ఒడిలోకి నెడుతున్నాయి. ఒక్క డ్రైవర్ ఆత్మహత్యాయత్నం వెనుక వందలాది కుటుంబాల భయం దాగి ఉంది. ఇప్పటికైనా ప్రభుత్వం స్పందించి, ఆర్టీసీ కార్మికుల సమస్యలను పరిష్కరించకపోతే, ప్రజా రవాణా వ్యవస్థలో ఇలాంటి విషాదాలు పునరావృతమవుతూనే ఉంటాయి. లింగారెడ్డి ప్రాణాలతో కొట్టుమిట్టాడుతుంటే, ప్రభుత్వం ఇంకా ఎంతమంది బలి కోసం వేచి చూస్తోంది?



సొంత పనులకు మంజీరా నదిలో గ్రామ పంచాయతీ వాహనం వాడకం

పోతంగల్ కారేగాం/ఏప్రిల్ 23 (జన సంఘర్షణ)

నిజామాబాద్ జిల్లా పోతంగల్ మండలంలోని కారేగాం గ్రామంలో గురువారం రోజున సొంత పనుల నిమిత్తమై గ్రామపంచాయతీ వాహనం వాడుతున్నారు. ఈ వాహనము ఈ పని నిమిత్తము ఎందుకని వాడుతున్నారు అని అడిగితే గ్రామపంచాయతీ సిబ్బంది దగ్గర సరైన సమాధానం రాలేదు. వాహనం మాత్రమే కాకుండా పంచాయతీ సిబ్బందిని కూడా సొంత పనుల నిమిత్తమై వాడుకుంటున్నారు. ప్రతిరోజూ గ్రామంలో చెత్త తీసుకు వెళ్లాల్సిన ట్రాక్టర్ ఈరోజు మంజీర నదిలో పరుగులు పెడుతుంది. చెత్త తీసుకు వెళ్లే లోక గ్రామంలో దుర్వాసన వస్తుంది ఇట్టి విషయాన్ని సెక్టరీ క్యా తప్ప తో మాట్లాడితే నాకు సంబంధం లేదు నాకు ఏమీ తెలీదు సర్కంట్ పంపారు అని చెప్పారు. దీనికి గల కారకులు గ్రామ సర్కంట్ సెక్టరీ మాత్రమే పంచాయతీ వారి ప్రమేయం లేకుండా వాహనం బయటికి వెళ్లేటం అందుకు వారే బాధ్యులు.



ఆర్టీసీ సెగ: రేపు కొత్తగూడెం డిపో ముట్టడి.. కూననేని రాకతో పోరుబాట!



కొత్తగూడెం ఏప్రిల్ 23 (జన సంఘర్షణ)

గమ్యం చేర్చాల్సిన చక్రం.. హక్కుల కోసం రోడ్లెక్కుతోంది! ఆర్టీసీ కార్మికుల సమస్యల పరిష్కారం కాకపోగా, రోజురోజుకూ పెరుగుతున్న పని ఒత్తిడి, ఆత్మహత్యాయత్నాల వంటి ఘటనల నేపథ్యంలో రేపు ఉదయం 9:30 గంటలకు కొత్తగూడెం బస్టాండ్ డిపో ఎదుట భారీ ధర్నా కార్యక్రమానికి పిలుపునిచ్చారు. ఈ పోరుకు బలం చేకూర్చేందుకు సిపిఐ రాష్ట్ర కార్యదర్శి, స్థానిక శాసనసభ సభ్యులు కామ్రేడ్ కూననేని సాంబశివరావు, జిల్లా కార్యదర్శి ఎస్.కె. సాబీర్ పాషా స్వయంగా తరలిరావన్నారు. ఒకపక్క కార్మికులు ప్రాణాల మీదకు తెచ్చుకుంటుంటే, మరోపక్క ప్రభుత్వం చూసేచూడనట్లు వ్యవహరించడంపై ఆగ్రహం వ్యక్తం చేస్తూ ఈ ధర్నా చేపట్టినన్నారు. "కార్మికుడి కంటకన్నీరు.. వ్యవస్థకే పెనుముప్పు" అనే నినాదంతో ప్రజా సంఘాలు, కార్మిక సంఘాలు, మహిళా, విద్యార్థి విభాగాలు పెద్ద ఎత్తున కదలాలని పిలుపునిచ్చారు. ఈ ఆందోళన కేవలం ధర్నా మాత్రమే కాదు, పాలకుల ఉదాసీనతపై సామాన్యుడి ధిక్కార స్వరం! రేపటి ఈ ముట్టడి ఆర్టీసీ భవిష్యత్తును ఏ తీరానికి చేరుస్తుందో చూడాలి.

ప్రభుత్వ అనుమతి లేకుండా ఇసుక అక్రమంగా తరలిస్తున్నందున అట్టి వాహనాన్ని అదుపులోకి తీసుకున్న కోటగిరి ఎస్పి టక్టర్ పై కేసు నమోదు

కోటగిరి/ఏప్రిల్ 23 (జన సంఘర్షణ)

కేసు యొక్క వివరాలు ఏమనగా తేది 23.04.2026 రోజున ఉదయం 0300 గంటల సమయంలో పోతంగల్ గ్రామ శివారులో డెగ్లర్ తాలూకా తమ్మగల్ గ్రామానికి చెందిన గుండువర్ శంకర్ /శి: దేవన్న అనే వ్యక్తి తన యొక్క ట్రాక్టర్ B.NO:MH26-BX-5417 గల దానిలో ప్రభుత్వ అనుమతి లేకుండా ఇసుక తరలిస్తున్నందున అట్టి వాహనాన్ని అదుపులోకి తీసుకొని కేసు నమోదు చేసి దర్యాప్తు చేస్తున్నాము.

దోస్త అడ్మిషన్ డ్రైవ్లో భాగంగా బీబీపేట్ గ్రామాల్లో జీడిసీ దుబ్బాక ప్రచారం

కామారెడ్డి బీబీపేట్ ఏప్రిల్ 23 (జన సంఘర్షణ)

దోస్త అడ్మిషన్ డ్రైవ్లో భాగంగా గురువారం బీబీపేట్ మండలంలోని పలు గ్రామాలలో ప్రభుత్వ డిగ్రీ కళాశాల దుబ్బాక ప్రిన్సిపాల్ ప్రొఫెసర్ కె. భవాని ఆదేశాల మేరకు అధ్యాపక బృందం సందర్శించి, తమ కళాశాల అందిస్తున్న సౌకర్యాలను ఇంటర్మీడియట్ పూర్తి చేసుకున్న విద్యార్థులకు అవగాహన కల్పించారు. తమ కళాశాల బీబీపేట్ ప్రాంత విద్యార్థులకు కేవలం 18 కిలోమీటర్ల దూరంలో మాత్రమే ఉన్నదని, గ్రామీణ విద్యార్థులు సులభంగా చేరుకోవచ్చని అధ్యాపకులు తెలిపారు. అలాగే ప్రభుత్వ డిగ్రీ కళాశాలలో చదివే విద్యార్థులకు అజీమ్ ప్రైవేట్ స్కాలర్షిప్ వంటి అవకాశాలను సులభంగా పొందుతూ తమ భవిష్యత్తు లక్ష్యాలను సాధించవచ్చని వివరించారు. ఇక తమ కళాశాలలో చదివిన విద్యార్థులు

ఉస్మానియా, కాకతీయ, తెలంగాణ, జేఎన్టీయూ వంటి ప్రముఖ విశ్వవిద్యాలయాల్లో పీజీ సీట్లు సాధించినట్లు తెలిపారు. పరిశోధన పట్ల ఆసక్తిని డిగ్రీ స్థాయి నుండి పెంపొందించడం వల్ల తమ కళాశాల విద్యార్థులు జిజ్ఞాస స్టడీ ప్రాజెక్ట్ ద్వారా రాష్ట్ర స్థాయిలో ప్రతిభ కనబరచినట్లు పేర్కొన్నారు. అదేవిధంగా గోదావరి ప్రభుత్వ విద్యాలయం గ్రామస్థులకు, విద్యార్థులకు మీ సేవా కేంద్రాల నిర్వాహకులకు అవగాహన కల్పించారు. ఈ ప్రచార కార్యక్రమంలో లెక్కరల్ల ఎం. వెంకటరెడ్డి (ఇంగ్లీష్), ఎన్.



రఘునందన్ రెడ్డి (జూవాలజీ), ఎన్. అంజనేయులు (కంప్యూటర్స్), డా. వి. వెంకటేశ్ (తెలుగు), ఎన్. ఎల్లయ్య (మ్యూజిక్), రాజశేఖర్ (కామర్స్) తదితరులు పాల్గొన్నారు.

కలెక్టరేట్లో ఘనంగా మహర్షి భగీరథ జయంతి వేడుకలు

భగీరథుని కృషి స్ఫూర్తిదాయకం: జిల్లా కలెక్టర్ ఆశీష్ సంగన్న

తెలంగాణ కామారెడ్డి/ఏప్రిల్23/జన సంఘర్షణ

కామారెడ్డి జిల్లా కలెక్టరేట్ కార్యాలయంలో గురువారం మహర్షి భగీరథ జయంతి వేడుకలను ఘనంగా నిర్వహించారు. ఈ కార్యక్రమానికి జిల్లా కలెక్టర్ ఆశీష్ సంగన్న ముఖ్య అతిథిగా హాజరై మహర్షి భగీరథ చిత్రపటానికి పూలమాల వేసి నివాళులర్పించారు. ఈ సందర్భంగా కలెక్టర్ మాట్లాడుతూ "మహర్షి భగీరథుడు తన పట్టణం, అకుంతిత దీక్షతో గంగానదీని భువితీ తెచ్చి లోక కల్పణం చేశారు. అనాధ్యాన్ని సుసాధ్యం చేసిన ఆయన కృషి నేటి తరానికి ఎంతో స్ఫూర్తిదాయకం" అని

కొనియాడారు. భగీరథుని పతి మనమందరం సమాజ హితం కోసం నిస్వార్థంగా పనిచేయాలి. ముఖ్యంగా ప్రభుత్వ అధికారులు, సిబ్బంది భగీరథుని ఆశయాలను ఆదర్శంగా తీసుకొని ప్రజా సమస్యల పరిష్కారానికి చిత్తశుద్ధితో కృషి చేయాలి" అని పిలుపునిచ్చారు. జల సంరక్షణ, పరిశుభ్రత, పర్యావరణ పరిరక్షణ విషయాల్లో భగీరథుని స్ఫూర్తితో ప్రతి ఒక్కరూ భాగస్వాములు కావాలని ఆకాంక్షించారు. సగర పుత్రులకు ముక్తిని కలిగించడం కోసం తరతరాలుగా చేసిన తపస్సును కొనసాగించి విజయం సాధించిన భగీరథుని సంగల్పం అందరికీ ఆదర్శమని అన్నారు. ఈ కార్యక్రమంలో అదనపు కలెక్టర్, మధు మోహన్, జిల్లా వెనుకబడిన తరగతుల అభివృద్ధి అధికారి జయరాజ్, సహాయ



వెనుకబడిన తరగతుల అభివృద్ధి అధికారి చక్రధర్, పవన్, సునీత, అశ్వత్, జీవన్, శాంతయ్య తదితరులు, జిల్లా అధికారులు, పలువురు ప్రభుత్వ ఉద్యోగులు పాల్గొన్నారు.

బాన్సువాడలో ఘనంగా శ్రీ బేతాళ స్వామి జాతర ప్రారంభం

ముడు రోజులు పాటు బాన్సువాడలో పండుగ వాతావరణం

కామారెడ్డి బాన్సువాడ/ఏప్రిల్23/జన సంఘర్షణ

కామారెడ్డి జిల్లా బాన్సువాడ పట్టణంలో గురువారం నుంచి అంగరంగ వైభవంగా శ్రీ బేతాళ స్వామి జాతర ప్రారంభమైంది. ఉదయాన్నే ఆలయ పెద్దలు వెంకటరెడ్డి, సూర్యకాంతరావు, ఆగ్రో పరిశ్రమల చైర్మన్ కాసులో బాలరాజ్ ఆలయానికి చేరుకొని ప్రత్యేకంగా అభిషేకాలు అర్చనలు, ప్రత్యేక పూజలు నిర్వహించి జాతర ప్రారంభించారు. ఆలయ అభివృద్ధికి మాసాని శ్రీనివాస్ రెడ్డి తన వంతుగా కృషి చేయడంతో బేతాళ స్వామి ఆలయానికి నిర్మాణం నోచుకుంది. ఉదయం నుంచి పెద్ద ఎత్తున భక్తులు ముఖ్యంగా మహిళా భక్తులు తరలివచ్చి బేతాళ స్వామిని దర్శించుకొని తమ మొక్కులు తీర్చుకుంటున్నారు. అక్షర తృతీయ రోజున బేతాళ స్వామి జాతర ప్రారంభం కావడం ఎంతో శుభసూచకమని భక్తులు విశ్వసిస్తున్నారు. ఉమ్మడి నిజామాబాద్ జిల్లాలోని అతిపెద్ద జాతరగా శ్రీ బేతాళ స్వామి జాతర పేరుగాంచింది. మూడు రోజులు పాటు బాన్సువాడ పట్టణంలో అంగరంగ వైభవంగా బేతాళ స్వామి కి ప్రత్యేక పూజలు అభిషేకాలు నిర్వహిస్తుంటారు. గురువారం సాయంత్రం వద్దబండ్ల ఊరేగింపు ఎంతో కన్నుల పండుగ కొనసాగుతుంది. శుక్రవారం ఉదయం నుంచి సాయంత్రం వరకు కుస్తీ పోటీలు నిర్వహిస్తారు. ఈ కుస్తీ పోటీల్లో పాల్గొనడానికి ఉమ్మడి నిజామాబాద్ జిల్లా వాసులే కాకుండా మహారాష్ట్ర కర్ణాటక ప్రాంతాల నుంచి కుస్తీ వీరులు ఈ కుస్తీ పోటీల్లో పాల్గొనడానికి తరలి వస్తారు. కుస్తీ పోటీల సందర్భంగా ఎలాంటి అవాంఛనీయ సంఘటనలు జరగకుండా పోలీసులు భారీ బందోబస్తు ఏర్పాటు చేశారు. మూడు రోజులపాటు

బాన్సువాడలో జాతర కొనసాగుతుంది. చుట్టూపక్కల గ్రామాల నుంచి పెద్ద ఎత్తున భక్తులు తరలివచ్చి శ్రీ బేతాళ స్వామి కి మొక్కులు తీర్చుకొని జాతరలో పాల్గొంటారు.

200 సంవత్సరాల క్రితం ఈ ఆలయం

రెండు వందల సంవత్సరాల క్రితం బాన్సువాడ పట్టణంలో కలరా వ్యాధి వచ్చి చాలామంది మృత్యువాత పడ్డారు. ప్రతిరోజు వందల సంఖ్యలో ప్రజలు చనిపోవడంతో, బాన్సువాడలో బేతాళ స్వామి విగ్రహాన్ని ప్రతిష్ఠిస్తే కలరా వ్యాధి అంతమై ప్రశాంతత వాతావరణం నెలకొంటుందని. ప్రజలందరూ సుఖ సంతోషాలతో ఉంటారని పండితులు చెప్పడంతో మెదక్ జిల్లా అల్లూరుగల్ల శ్రీ బేతాళ స్వామి ఆలయం నుంచి శ్రీ బేతాళ స్వామి విగ్రహాన్ని తీసుకువచ్చి ప్రతిష్ఠించడంతో బాన్సువాడలో అందరూ సుఖ సంతోషాలతో ఉండడంతో పాటు వచ్చని పంటలతో కళకళలాడడంతో అప్పటినుంచి ప్రతి ఏటా బాన్సువాడలో బేతాళ జాతర అంగరంగ వైభవంగా నిర్వహిస్తుంటారు గ్రామ పెద్దలు. మొదటగా బేతాళ స్వామి విగ్రహానికి ఆలయము లేకపోవడంతో



రేకుల షేర్ కింద బేతాళ స్వామికి పూజలు చేసేవారు. మాసాని శ్రీనివాస్ రెడ్డి ముందుకు వచ్చి బేతాళ స్వామికి ఆలయాన్ని నిర్మించారు. బేతాళ స్వామి తమ గ్రామ రక్షకుడిగా బాన్సువాడ ప్రజలు విశ్వసిస్తుంటారు. ప్రతిరోజు బేతాళ స్వామికి అభిషేకాలు, ప్రత్యేక పూజలు కొనసాగుతుంటాయి.

కాణిపాకం హోంగార్డులు నిజాయితీకి మారుపేరు

పోగొట్టుకున్న బంగారు చైను భక్తుడికి లండజేత

కాణిపాకం ఏప్రిల్ 23 (జన సంఘర్షణ)

కాణిపాకం దేవస్థానంలో పనిచేస్తున్న హోంగార్డులు నిజాయితీకి మారుపేరుగా నిలుస్తున్నారు. తరచూ దర్శనానికి వచ్చే భక్తులు పోగొట్టుకున్న వస్తువులను సీసీ కెమెరాలు ద్వారా భక్తులకు అందజేస్తూ వారి నిజాయితీని నిరూపించుకుంటున్నారు. ఈ నేపథ్యంలో గురువారం పాకాల మండలం దామర్చెరువు గొల్లపల్లికి చెందిన భాను ప్రకాష్ వివాహం చేసుకొని పెళ్లి బట్టలతోనే స్వామివారి సర్వ దర్శనానికి వచ్చాడు. దర్శనం చేసుకుని వెళుతుండగా తన వేసుకున్న 2సవరాలు బంగారు చైను జారీ పడిపోవడంతో అక్కడే ద్యూటీ ఉన్నహోంగార్డ్ వేణు కి ఆలయం లోపల దొరికింది. హోంగార్డ్ నిజాయితీగా ఇన్చార్జి హోంగార్డు వినాయకం ఇద్దరు కలిసి ఆలయ ఏకవో రవీంద్రబాబు అందజేశారు. పోగొట్టుకున్న వధూవరుడు కార్యాలయాన్ని సంప్రదించగా సీసీ కెమెరాలు చూసి భక్తుడు భాను ప్రకాష్ కి బంగారు చైను ఏకట. హోంగార్డులు అందించారు. ఈ సందర్భంగా హోంగార్డు వేణును హోంగార్డ్స్ ఇంచార్జ్ వినాయకంను ఆలయ చైర్మన్ మనీ నాయుడు, ఈవో పెంచల కిషోర్, ఏకట, రవీంద్రబాబు అధికారులు అభినందించారు.



ఉపాధి హామీ సిబ్బందికి తీపి కబురు

- ♦ రూ.కోటి వరకు ప్రమాద బీమా వర్ధింపు
♦ వేతన బకాయిల కింద రూ.78కోట్లు విడుదల
♦ జాతీయ గ్రామీణ ఉపాధి హామీ పథకం పరిధిలో పనిచేస్తున్న సిబ్బందికి రాష్ట్ర ప్రభుత్వం తీపి కబురు లందించింది.

తెలంగాణ/ఏప్రిల్23/జన సంఘర్షణ

రాష్ట్రంలోని 3,70,000 మంది సిబ్బందికి రూ.కోటి వరకు ఉచిత వ్యక్తిగత ప్రమాద బీమా సౌకర్యం కల్పించనుంది. కార్పొరేట్ శాలరీ ప్యాకేజీ పథకం కింద ఎస్బీఐ బ్యాంకుతో కుదుర్చుకున్న ఒప్పందం మేరకు ఉద్యోగి జీతం ఆధారంగా రూ.40లక్షల నుంచి రూ.కోటి వరకు ఈ బీమా వర్ధింపచేయనున్నారు. ప్రమాద బీమా కోసం అటు ఉద్యోగులు, ఇటు ప్రభుత్వం ఎటువంటి ప్రీమియం చెల్లించాల్సిన అవసరం లేదు. ఈ ఏడాది జనవరి, ఫిబ్రవరి, మార్చి నెలలకు సంబంధించి రాష్ట్రంలోని 11,760 మంది ఉపాధి హామీ సిబ్బంది జీతాలు చెల్లించేందుకు రాష్ట్ర ప్రభుత్వం రూ.78కోట్లు విడుదల చేసింది. మరోవైపు ఉపాధి హామీ పథకం కింద గ్రామీణ ప్రాంతాల్లో పనిచేస్తున్న కూలీల వేతన బకాయిలను చెల్లించనున్నట్లు కేంద్ర ప్రభుత్వం ప్రకటించింది. ఫిబ్రవరి 10నుంచి మార్చి 31వరకు ఉన్న రూ.383కోట్ల వేతన బకాయిలను చెల్లించేందుకు గాను కేంద్ర గ్రామీణాభివృద్ధి శాఖ ఉత్తర్వులు జారీచేసింది. వారం రోజుల్లోగా కూలీల ఖాతాల్లోకి నేరుగా జమ అవుతాయి.



రైల్వే స్టేషన్ను తనిఖీ చేసిన హైదరాబాద్ డి.ఆర్.ఎం. సంతోష్ కుమార్ వర్మ

హైదరాబాద్ బోధన్/ఏప్రిల్23/జన సంఘర్షణ



బోధన్ రైల్వే స్టేషన్ను తనిఖీ చేసిన హైదరాబాద్ డి.ఆర్.ఎం. సంతోష్ కుమార్ వర్మ ది ప్రయాణికుల సౌకర్యాల, భద్రతా అంశాలను సమీక్షించిన నిపుణుల బృందం. హైదరాబాద్ డివిజన్ రైల్వే మేనేజర్ (డి.ఆర్.ఎం) సంతోష్ కుమార్ వర్మ, బోధన్ రైల్వే స్టేషన్లో సమగ్రమైన ఉన్నత స్థాయి తనిఖీని నిర్వహించారు. సాంకేతిక నిపుణులు, వివిధ విభాగాల అధిపతుల బృందంతో కలిసి వచ్చిన డి.ఆర్.ఎం, స్టేషన్ మౌలిక సదుపాయాలను నిశితంగా పరిశీలించారు. ఈ సందర్భంగా ప్రయాణికుల సౌకర్యాలు, గూడ్స్ యార్డ్ పనితీరు. ఈ కార్యక్రమంలో ఆఫీసర్లు పాల్గొన్నారు.

బేతాళ స్వామి జాతరలో బాలికకు సీబి శ్రీధర్ సకల వైద్యం

కామారెడ్డి జిల్లా బాన్సువాడ/ఏప్రిల్23/జన సంఘర్షణ

బేతాళ స్వామి జాతరలో బాలికకు సీబి శ్రీధర్ సకలంలో వైద్యం అందజేత. కామారెడ్డి జిల్లా బాన్సువాడ మండల కేంద్రంలో గురువారం బేతాళ స్వామి జాతరలో అపస్మారక స్థితిలో పడిపోయిన బాలికను పట్టణంలోని గౌలిగూడకు చెందిన బాలికను సీబి తుల శ్రీధర్ తన వాహనంలో ఆసుపత్రికి తరలించి వైద్య సేవలు అందేలా చేశారు. ఈ సంఘటనతో జాతరలో భక్తులు పోలీసుల సేవలను ప్రశంసించారు. ఈ కార్యక్రమంలో ప్రజల కొందరు ఆశ్చర్యపోయారు.



మంత్రి గొట్టిపాటి రవికుమార్ కి టిడిపి యూత్ ఘన స్వాగతం

పూతలపట్టు/ఏప్రిల్23 (జన సంఘర్షణ)

రాష్ట్ర విద్యుత్ పూతలపట్టు మండలం ఆకలం బట్టు దళితవాడలో పీఎం సూర్య ఘోష సోలార్ పథకాన్ని ప్రారంభించడానికి వచ్చిన విద్యుత్ శాఖ మంత్రి గొట్టిపాటి రవికుమార్ కి, చిత్తూరు ఎంపీ దగ్గమల్ల ప్రసాదరావుకి, ఎమ్మెల్యే కలికిరి మురళీమోహన్, రాష్ట్ర నాయకులు యువరాజు నాయుడికి, ఆకణంబట్టు టిడిపి యూత్ రేవంత్, హరీష్ మిత్ర బృందం క్రిన్ సహాయంతో గజమాలతో ఘనంగా స్వాగించారు. ఈ కార్యక్రమంలో టిడిపి యూత్ సభ్యులు తదితరులు పాల్గొన్నారు





జిల్లా అదనపు ఎస్పీగా బాధ్యతలు స్వీకరించిన చేతన్ నితన్ ఐపీఎస్



జగిత్యాల : జగిత్యాల జిల్లా అదనపు ఎస్పీ గా చేతన్ నితన్ ఐపీఎస్ జిల్లా పోలీస్ ప్రధాన కార్యాలయం లో గురువారం బాధ్యతలు స్వీకరించారు. అనంతరం జిల్లా ఎస్పీ అశోక్ కుమార్ ఐపీఎస్ ను మర్యాదపూర్వకంగా కలిసి పూల మొక్కను అందజేయడం జరిగింది. చేతన్ నితన్ ఐపీఎస్. 2022 బ్యాచ్ ను చెందిన అధికారి. గతంలో జనగామ ఏఎస్పీ గా విధులు నిర్వహించారు.



ప్రభుత్వ పాఠశాలలో విద్యార్థులను చేర్పించండి.

వెంకటాపూర్ గ్రామ సర్పంచ్ ద్యాగ గంగాధర్

కోరుట్లు:

ప్రభుత్వ పాఠశాలల్లో విద్యార్థులను చేర్పించాలని కోరుట్లు మండలం వెంకటాపూర్ గ్రామ సర్పంచ్ ద్యాగ గంగాధర్ అన్నారు. గురువారం గ్రామంలో బడిబాట కార్యక్రమంలో భాగంగా జడ్పీ హెచ్ఎస్ పాఠశాల ఉపాధ్యాయులతో కలిసి ర్యాలీ నిర్వహించి మాట్లాడారు. ప్రభుత్వ పాఠశాలల్లో మంచి ప్రతిభ కలిగిన, అనుభవజ్ఞులైన ఉపాధ్యాయులు ఉంటారన్నారు. ప్రభుత్వ పాఠశాలలో చదువుకునే విద్యార్థులకు ఉచిత పాఠ్య పుస్తకాలు, మధ్యాహ్న భోజనం, యూనిఫాం ప్రభుత్వం అందిస్తోందని తల్లిదండ్రులు తమ పిల్లలను ప్రభుత్వ పాఠశాలలో చేర్పించాలని కోరారు. ఈ కార్యక్రమంలో పాఠశాల ప్రధానోపాధ్యాయులు గోపి కృష్ణారావు, అధ్యాపకులు హరి వరప్రసాద్, రామోహన్, శ్రీకాంత్, రోజా రాజ్, వెంకటాపూర్ గ్రామ మాజీ ఉపసర్పంచ్ విట్టల్ రవీందర్ రెడ్డి, బిల్లు రాజేందర్, రాహుల్ పాపా, గ్రామ కార్యదర్శి నరేష్ తదితరులు పాల్గొన్నారు.



వడదెబ్బతో వ్యక్తి మృతి

చంద్రగోండ :

చంద్రగోండ మండలం గాను గుపాడు గ్రామానికి చెందిన పనితీ వెంకటేశ్వర్లు, వయసు 58 సంవత్సరాలు మృతి వ్యవసాయ కూలి బుధవారం తన ఇంటి చుట్టూ కంచ కట్టే క్రమంలో వడదెబ్బకు గురయ్యాడు. రాత్రి విరోచనాలు వాంతులు కావడంతో 108 కు సమాచార ఇవ్వడంతో రాత్రి 12 గంటల సమయంలో 108 వాహనం ద్వారా చంద్రగోండ ప్రభుత్వ ఆరోగ్య కేంద్రానికి తరలించి చికిత్స చేసిన వైద్యులు కొత్తగూడెం ప్రభుత్వ ఆసుపత్రికి తరలించగా పరీక్షించిన వైద్యులు మృతి చెందినట్లు తెలిపారు. మృతునికి భార్య గౌరమ్మ, కుమారుడు నాగార్జున ఉన్నారు. ప్రస్తుతం కుమారుడు తొమ్మిదో తరగతి జూలూరుపాడు ఎస్సీ హాస్టల్లో చదువుతున్నాడు.



తల్లి ఇంటికి వెళ్తున్నానని వెళ్లి కనిపించకుండా పోయిన మహిళ

జహీరాబాద్

జహీరాబాద్ పట్టణంలోని వెంకటరమణ కాలనీకి చెందిన దివ్య భారతి (28) అద్దేశ్యమైన ఘటన గురువారం చోటుచేసుకుంది. సత్సాగ్ గ్రామానికి చెందిన మామిడిగి అనిల్ కుమార్ భార్య అయిన దివ్య భారతి ఉదయం సుమారు 10:30 గంటలకు తల్లి ఇంటికి వెళ్తున్నానని ఇంటి పక్క వారికి చెప్పి ఇంటి నుంచి వెళ్లిపోయింది. అయితే ఆమె తల్లిదండ్రుల ఇంటికి చేరకపోవడంతో కుటుంబ సభ్యులు ఆందోళనకు గురయ్యారు. భర్త అనిల్ కుమార్ తన అత్తమామలను సంప్రదించగా ఆమె అక్కడికి రాలేదని తెలిపారు. ఇంటి నుంచి వెళ్లిన సమయంలో ఆమె వెస్ట్రన్ దుస్తులు (జీన్స్, టాప్) ధరించి ఉన్నట్లు, ఎత్తు సుమారు 5'2" చామనచాయ రంగు, గుండ్రని ముఖం కలిగి ఉన్నట్లు వివరించారు. ఫిర్యాదు ఆధారంగా జహీరాబాద్ టౌన్ ఎస్ఐ కె. వినయ్ కుమార్ కేసు నమోదు చేసి దర్యాప్తు ప్రారంభించారు. ఆమె ఆచూకీ తెలిసిన వారు పోలీసులకు సమాచారం అందించాలని కోరారు.



హైకోర్ట్ తీర్పుపై బిఆర్ ఎస్ సంబరాలు

కేసీఆర్ దంపతుల పెళ్లిరోజు సందర్భంగా బిఆర్ఎస్ నాయకులతో కలిసి కేక్ కట్ చేసిన మాజీ ఎమ్మెల్యే మెచ్చా

అశ్వరావుపేట

కాశీశ్వరం ప్రాజెక్టు విచారణ కమిషన్ పై హైకోర్ట్ తీర్పు ఇచ్చిన నేపథ్యంలో బిఆర్ఎస్ నాయకులు దమ్మపేటలో సంబరాలు జరుపుకున్నారు. అలాగే మాజీ ముఖ్యమంత్రి కేసీఆర్ దంపతుల పెళ్లిరోజు సందర్భంగా అశ్వరావుపేట నియోజకవర్గ మాజీ ఎమ్మెల్యే బీఆర్ఎస్ పార్టీ ఇంచార్జ్ మెచ్చా నాగేశ్వరరావు, నాయకులతో కలిసి కేక్ కట్ చేశారు. నియోజకవర్గ ప్రజల తరువున వారికి శుభాకాంక్షలు తెలియజేశారు. రైతుల సంక్షేమమే కేసీఆర్ లక్ష్యం...రాబందుల్లా రాష్ట్రాన్ని దోచుకోవడమే రేవంత్ అండ్ డీమ్ లక్ష్యం హైకోర్ట్ తీర్పుతో కాంగ్రెస్ కుటలు బట్టబయలు అయ్యాయి అధర్వంపై ధర్మం విజయం సాధించింది. కేసీఆర్ నిజాయితీకి, తెలంగాణ రైతుల నమ్మకానికి, ప్రాజెక్ట్ కోసం కష్టపడ్డ ఇంజనీర్ శ్రమకు దక్కిన గౌరవం ప్రజల దృష్టిని మళ్లించడానికే ఇలా

నాయకుల మీద బురదజల్లుతున్నారే. రేవంత్ రెడ్డి 420 హామీల అమలు చేయడం పక్కన పెట్టి పొద్దున లేస్తే కేసీఆర్, ని తిట్టడమే పనిగా పెట్టుకున్నారు. ఒక ముఖ్యమంత్రికి ఉండాలి అక్షణాల్లో ఏ ఒక్క లక్షణం రేవంత్ లో లేవు. పరిపాలన చేతకాకపోతే రాజీనామా చేసి ఇంట్లో కూర్చోవాలి. తెలంగాణకు కల్పితరువు అయిన కాశీశ్వరం ప్రాజెక్ట్ ను రెండేళ్లుగా నిరుపయోగంగా ఉంచినందుకు రేవంత్ ప్రజలకు క్షమాపణ చెప్పాలి. రాజ్యాంగం, చట్టాలకు విరుద్ధంగా ఎవరు వ్యవహరించినా న్యాయవ్యవస్థ చూస్తూ ఉంటారు. ఆర్డీసీ కార్మికుల డిమాండ్లను ప్రభుత్వం నెరవేర్చాలి అనే పూర్తి మద్దతు కార్మికులకు ఉంటుంది. మరో 2 ఏండ్లలో కేసీఆర్ ప్రభుత్వం వస్తుంది. మీ లెక్కలు తప్పుకొనకండి. ప్రజలు అలోచనలో వద్దారు. సమ్మించి గొంతుకోసిన కాంగ్రెస్ కి ఓట అనే ఆయుధంతో బుద్ధి చెప్పేందుకు సిద్ధంగా ఉన్నారు. ఈ కార్యక్రమంలో మండల బిఆర్ఎస్ పార్టీ అధ్యక్షులు దొడ్ల రమేష్, పార్లమెంటు సభ్యులు కొమరం సుశీల, మాజీ ఉప సర్పంచ్ దారు యుగంధర్, గాజుబోయిన ఏనుబాబు,



అబ్దుల్ జిన్నా, బుద్, నియోజకవర్గ యువజన విభాగ ప్రధాన కార్యదర్శి యార్లగడ్డ శ్రీనివాస్ రావు, వార్డ్ మెంబర్లు దారు రాము, గోళ్ళ భవనీ కృష్ణ యాదవ్, రూపా రాంబాబు, కొలురి నాగయ్య, పార్టీ యువజన విభాగం అధ్యక్షుడు మండవ సత్య, కాసిని శ్రీను, మద్దల పుల్లారావు, వెలుగోటి మహేష్, దండబత్తుల కాంతారావు, శేషాద్రి, ధర్మ, పోలారావు, నరేంద్ర, తదితరులు ఉన్నారు.

ఘనంగా పోషణ పక్వాడా ముగింపు వేడుకలు

మాడుగులపల్లి:

మండల కేంద్రంలోని గ్రామ పంచాయతీ భవనంలో గురువారం పోషణ పక్వాడా ముగింపు వేడుకలను అత్యంత వేడుకగా నిర్వహించారు. ఈ నెల 9వ తేదీ నుండి ప్రారంభమైన ఈ కార్యక్రమాలు నేటితో విజయవంతంగా ముగిసాయి ఈ ముగింపు సభలో సర్పంచ్ ఆరూరి నరేష్, సి.డి.పి.ఓ. చంద్రకళ, ఎస్.ఐ కృష్ణయ్య ముఖ్య అతిథులుగా పాల్గొన్నారు ఈ సందర్భంగా సర్పంచ్ ఆరూరి నరేష్ మాట్లాడుతూ గ్రామాల్లోని చిన్నారల ఎదుగుదలలో అంగన్వాడీల పాత్ర మరువలేదని కొనియాడారు తీవ్రము, ఆయాలు కలిసి పిల్లల అలవాటల చూస్తూ, అమ్మలాంటి ప్రేమను పంచుతూ వారి శారీరక, మానసిక అభివృద్ధికి ఎంతో కృషి చేస్తున్నారని అభినందించారు. సి.డి.పి.ఓ. చంద్రకళ మాట్లాడుతూ గత 15 రోజులుగా మండలంలో పోషణ పక్వాడా కార్యక్రమాలను విజయవంతంగా పూర్తి చేశామన్నారు మాడుగులపల్లి మండలాన్ని బాల్య వివాహ రహిత మండలంగా మార్చడానికి అందరూ కలిసికట్టుగా కృషి చేయాలని కోరారు ఎస్.ఐ కృష్ణయ్య మాట్లాడుతూ బాల్య వివాహాలు జరగకుండా పోలీసు శాఖ నుండి పూర్తి



మద్దతు ఉంటుందని హామీ ఇచ్చారు అనంతరం అంగన్వాడీ తల్లులకు శ్రీమంతాలు, చిన్నారలకు అక్షరాభ్యాసం నిర్వహించారు ప్రి-స్కూల్ పూర్తి చేసుకున్న చిన్నారలకు అనిస్పెంట్ కార్డులను పంపిణీ చేశారు ఈ

కార్యక్రమంలో అంగన్వాడీ సూపర్వైజర్లు జి. లక్ష్మి, నాగమణి, గ్రామ కార్యదర్శి షేక్ ఖాసిం, తాసిల్దార్ కార్యాలయం సీనియర్ అసిస్టెంట్ రమణి, అంగన్వాడీ తీవ్రము, గర్భిణీలు, కిషోర్ బాలికలు చిన్నారులు పాల్గొన్నారు.

ఇందిరమ్మ ఇళ్ల నిర్మాణం త్వరితగతిన పూర్తి చేయాలి

:- వార్డు అధికారులకు ఆదేశాలు జారీ చేసిన నగర కమిషనర్ జె.లరుణ శ్రీ

రామగుండం, ఏప్రిల్ 23

అభివృద్ధిని ప్రోత్సహించే ఇందిరమ్మ ఇళ్ల నిర్మాణానికి త్వరితగతిన పూర్తి చేయించాలని వార్డు అధికారులకు అదనపు కలెక్టర్ (స్థానిక సంస్థలు), రామగుండం నగర పాలక సంస్థ కమిషనర్ జె.లరుణ శ్రీ ఆదేశాలు జారీ చేశారు. హౌసింగ్ ప్రాజెక్ట్ డైరెక్టర్ రాజేశ్వర్ తో కలిసి ఇందిరమ్మ ఇండ్ల పురోగతిపై గురువారం రామగుండం నగర పాలక సంస్థ కార్యాలయంలో సమీక్ష నిర్వహించారు. ఈ సందర్భంగా ఆమె మాట్లాడుతూ 99 రోజుల కార్యచరణ ప్రణాళికలో ఇందిరమ్మ ఇళ్ల గృహ ప్రవేశాలను నిర్వహించేలా అభివృద్ధిని ప్రోత్సహించాలని తెలిపారు.



హౌసింగ్ ప్రాజెక్టు డైరెక్టర్ రాజేశ్వర్ మాట్లాడుతూ ఇటీవల కొందరికి స్థల పట్టాలు ఇచ్చిన నేపథ్యంలో వారు ఇంటి నిర్మాణం చేపట్టేవిధంగా ప్రోత్సహించాలని, అభివృద్ధిలో స్వేచ్ఛా మహిళలు ఉంటే మెప్పా ద్వారా ఒక లక్ష రూపాయల వరకు ముందుగా ఆర్థిక సహకారం అందించాలని అన్నారు. రానున్న వర్షాకాలంలో ఇంటి నిర్మాణ పనులకు అంతరాయం కలగ నున్నందున వేసవిలోనే పూర్తయ్యేలా చూడాలని, ఇందిరమ్మ ఇళ్లు 400 చదరపు అడుగులకు తక్కువ కాకుండా 600 చదరపు అడుగులకు మించకుండా

నిర్మాణం ఉండాలని, తక్కువ స్థలం ఉన్న వారు జి ప్లస్ వన్ లో కింద 200 చదరపు అడుగులు పైన చదరపు అడుగులు నిర్మించుకోవచ్చని నిబంధనల ప్రకారం సెట్ బ్యాక్ వదలాలని తెలిపారు. దశల వారీగా బిల్లులు మంజూరు చేయడం జరుగుతున్నదని పేర్కొన్నారు. ఈ సమావేశంలో నగర పాలక సంస్థ ఇ.ఇ.పి.వి.రామన్, అసిస్టెంట్ కమిషనర్ వెంకటేశ్వర్లు, సెక్రటరీ మహేశ్వర్ రెడ్డి, ఆర్.ఓ. అంజనేయులు తదితరులు పాల్గొన్నారు.

రైతులను ఇబ్బంది పెడుతున్న మిల్లర్లు

....అలేరు వ్యవసాయ మార్కెట్ కమిటీ మాజీ డైరెక్టర్ గుర్రం నరసింహులు

రాజుపేట ఏప్రిల్ 23

ధాన్యం కొనుగోలు కేంద్రాలలో ఏ రకం వడ్డకు బీ రకం ధర చెల్లిస్తామని మిల్లర్లు రైతులను ఇబ్బందులు పెడుతున్నారని అలేరు వ్యవసాయ మార్కెట్ కమిటీ మాజీ డైరెక్టర్ గుర్రం నరసింహులు ఆవేదన వ్యక్తం చేశారు. గురు వారం రాజుపేటలో విలేకరులతో మాట్లాడారు. వరి ధాన్యానికి ఏ గ్రేడ్ అని సర్టిఫికేట్ ఇచ్చి కాంటావేసి రైస్ మిల్లుకు తరలించిన ధాన్యాన్ని దిగుమతి చేసిన తర్వాత బి గ్రేడ్ కిందనే డబ్బులు వేస్తామని అంటున్నారన్నారు. రైస్ మిల్లర్లు ప్రతి సెంటరు తిరుగుతూ మీరు బి గ్రేడ్ గానే సర్టిఫైడ్ చేయాలని సెంటర్ ఇన్చార్జీలను ఇబ్బంది పెడుతున్న వైనం మండలంలోని కొనుగోలు కేంద్రాలలో నడుస్తుందన్నారు. ఆరుగాలం కష్టపడిన అన్నదాతను ఇబ్బంది పెడితే రైతులతో కలిసి ధర్నాలు చేస్తామని హెచ్చరించారు. వెంటనే జిల్లా అధికారులు స్పందించి రైతులకు న్యాయం చేయాలని కోరారు.

